



2024/1385

24.5.2024

**DIRETTIVA (UE) 2024/1385 TAL-PARLAMENT EWROPEW U TAL-KUNSILL**

**tal-14 ta' Mejju 2024**

**dwar il-ġlieda kontra l-vjolenza kontra n-nisa u l-vjolenza domestika**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 82(2) u l-Artikolu 83 (1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Filwaqt li jaġixxu skont il-proċedura legiżlattiva ordinarja <sup>(2)</sup>,

Billi:

- (1) L-ghan ta' din id-Direttiva huwa li ttiprovdi qafas komprensiv biex jiġu pprevenuti u miġġielda b'mod effettiv il-vjolenza kontra n-nisa u l-vjolenza domestika madwar l-Unjoni. Dan tagħmlu billi ssahha u tintroduci miżuri fir-rigward tal-oqsma li ġejjin: id-definizzjoni ta' reati u ta' pjeni kriminali rilevanti, il-protezzjoni tal-vittmi u l-aċċess għall-ġustizzja, l-appoġġ tal-vittmi, it-titjib tal-ġbir tad-*data*, il-prevenzjoni, il-koordinazzjoni u l-kooperazzjoni.
- (2) L-ugwaljanza bejn in-nisa u l-irġiel u n-nondiskriminazzjoni huma valuri fundamentali tal-Unjoni u drittijiet fundamentali minquxa, rispettivament, fl-Artikolu 2 tat-Trattat dwar l-Unjoni Ewropea (TUE) u fl-Artikoli 21 u 23 tal-Karta tad-Drittijiet Fundamentali tal-Unjoni Ewropea (il-*"Karta"*). Il-vjolenza kontra n-nisa u l-vjolenza domestika jipperikolaw dawk il-valuri u d-drittijiet stess, filwaqt li jimminaw id-drittijiet tan-nisa u tal-bniet għall-ugwaljanza fl-oqsma kollha tal-hajja u jfixxlu l-partecipazzjoni tagħhom fis-soċjetà u fil-hajja professjonali b'mod ugwali.
- (3) Il-vjolenza kontra n-nisa u l-vjolenza domestika huma ksur tad-drittijiet fundamentali bħad-dritt għad-dinjità tal-bniedem, id-dritt għall-hajja u l-integrità tal-persuna, il-projbizzjoni ta' trattament jew pjeni inumani jew degradanti, id-dritt għar-rispett għall-hajja privata u tal-familja, id-dritt għal-libertà u s-sigurtà, id-dritt għall-protezzjoni tad-*data* personali, id-dritt għan-nondiskriminazzjoni, inkluż għal raġunijiet ta' sess, u d-drittijiet tat-tfal, kif minquxa fil-Karta u fil-Konvenzjoni tan-Nazzjonijiet Uniti dwar id-Drittijiet tat-Tfal.
- (4) Din id-Direttiva tappoġġa l-impenji internazzjonali meħuda mill-Istati Membri biex jiġġieldu u jipprevjenu l-vjolenza kontra n-nisa u l-vjolenza domestika, b'mod partikolari l-Konvenzjoni tan-Nazzjonijiet Uniti dwar l-Eliminazzjoni tal-forom kollha ta' Diskriminazzjoni Kontra n-Nisa u l-Konvenzjoni tan-Nazzjonijiet Uniti dwar id-Drittijiet ta' Persuni b'Diżabbiltà, u, meta rilevanti, il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza kontra n-nisa u l-vjolenza domestika u l-Konvenzjoni tal-Organizzazzjoni Internazzjonali tax-Xogħol dwar l-eliminazzjoni tal-vjolenza u l-fastidju fid-dinja tax-xogħol, iffirmata fil-21 ta' Gunju 2019 f'Ginevra.
- (5) Fid-dawl tal-ispeċifità relatati mar-reati ta' vjolenza kontra n-nisa u vjolenza domestika, jehtieg li jiġi stabbilit sett komprensiv ta' regoli li jindirizzaw il-problema persistenti tal-vjolenza kontra n-nisa u l-vjolenza domestika b'mod immirat u li jindirizzaw il-htigijiet speċifiċi tal-vittmi ta' tali vjolenza. Id-dispożizzjonijiet eżistenti fil-livell tal-Unjoni u f'dak nazzjonali wrew li mhumiex biżżejjed biex jiġġieldu u jipprevjenu b'mod effettiv il-vjolenza kontra

<sup>(1)</sup> ĠU C 443, 22.11.2022, p. 93.

<sup>(2)</sup> Il-Pożizzjoni tal-Parlament Ewropew tal-24 ta' April 2024 (għadha mhijiex ippubblikata fil-Ġurnal Uffiċjali) u d-Deċizzjoni tal-Kunsill tas-7 ta' Mejju 2024.

n-nisa u l-vjolenza domestika. B'mod partikolari, filwaqt li d-Direttivi 2011/36/UE <sup>(3)</sup> u 2011/93/UE <sup>(4)</sup> tal-Parlament Ewropew u tal-Kunsill, li jiffukaw fuq forom speċifiċi ta' tali vjolenza, u d-Direttiva 2012/29/UE tal-Parlament Ewropew u tal-Kunsill <sup>(5)</sup>, li tistabbilixxi l-qafas ġenerali għall-vittmi tal-kriminalità, jipprovdu xi salvagwardji għall-vittmi, jiġifieri, għall-finijiet ta' din id-Direttiva, vittmi ta' vjolenza kontra n-nisa u ta' vjolenza domestika, dawn ma jindirizzawx il-htigijiet speċifiċi tagħhom.

- (6) Il-vjolenza kontra n-nisa u l-vjolenza domestika jistgħu jiġu aggravati meta jseħhu fil-kuntest ta' diskriminazzjoni bbażata simultanjament fuq is-sess u fuq kwalunkwe raġuni oħra ta' diskriminazzjoni kif imsemmi fl-Artikolu 21 tal-Karta, jiġifieri r-razza, il-kulur, l-orijini etnika jew soċjali, il-karatteristiċi ġenetiċi, il-lingwa, ir-religjon jew it-twenmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprietà, it-twelid, diżabbiltà, l-età jew l-orjentazzjoni sesswali ("diskriminazzjoni intersezzjonali"). Għalhekk, l-Istati Membri jenhtieg li jagħtu l-attenzjoni dovuta lill-vittmi affettwati minn tali diskriminazzjoni intersezzjonali billi jiehdu miżuri speċifiċi. Il-persuni affettwati minn diskriminazzjoni intersezzjonali huma friskju akbar li jesperjenzaw vjolenza abbażi tal-ġeneru. Konsegwentement, l-Istati Membri jenhtieg li jqisu dak il-livell akbar ta' riskju meta jimplementaw il-miżuri previsti minn din id-Direttiva, speċjalment fir-rigward tal-valutazzjoni individwali biex jiġu identifikati l-htigijiet ta' protezzjoni tal-vittmi, l-appoġġ speċjalizzat għall-vittmi u t-taħriġ u l-informazzjoni għall-professionisti li x'aktarx jiġu f'kuntatt mal-vittmi.
- (7) Il-vittmi huma friskju akbar ta' intimidazzjoni, ritaljazzjoni u vittimizazzjoni sekondarja u ripetuta. L-Istati Membri jenhtieg li jiżguraw li tinghata attenzjoni partikolari lil dawk ir-riskji u lill-htieġa li jiġu protetti d-dinjità u l-integrità fiżika ta' tali vittmi. Konoxxenza preċedenti jew relazzjoni preċedenti mal-awtur tar-reat hija fattur li jenhtieg li jitqies meta jiġi vvalutat ir-riskju ta' ritaljazzjoni.
- (8) Il-vittmi jenhtieg li jkunu jstgħu jaċċessaw id-drittijiet tagħhom qabel, matul u għal żmien xieraq wara l-proċedimenti kriminali f'konformità mal-htigijiet tagħhom u skont il-kundizzjonijiet stabbiliti f'din id-Direttiva.
- (9) Id-dispożizzjonijiet ta' din id-Direttiva li jirrigwardaw id-drittijiet tal-vittmi jenhtieg li japplikaw għall-vittmi kollha ta' mgħiba kriminali li tikkostitwixxi vjolenza kontra n-nisa jew vjolenza domestika, kif kriminalizzata skont il-liġi tal-Unjoni jew dik nazzjonali. Dik tinkludi r-reati kriminali definiti f'din id-Direttiva, jiġifieri l-mutilazzjoni ġenitali femminili, iż-żwieġ furzat, il-kondiviżjoni mhux kunsenswali ta' materjal intimu jew manipulat, l-istalking online, il-fastidju online, il-flashing online u l-inċitament online għall-vjolenza jew għall-mibegħda, u l-imgħiba kriminali koperta minn atti legali oħra tal-Unjoni, b'mod partikolari d-Direttivi 2011/36/UE u 2011/93/UE. Fl-aħhar nett, ċerti reati kriminali skont il-liġi nazzjonali jaqgħu taħt id-definizzjoni ta' vjolenza kontra n-nisa. Dawn jinkludu reati bħall-femmnicidju, l-istupru, il-fastidju sesswali, l-abbuż sesswali, l-istalking, iż-żwieġ bikri, l-abort furzat, l-isterilizzazzjoni furzata u forom differenti ta' vjolenza online, bħall-fastidju sesswali online u l-bullying online. Il-vjolenza domestika hija forma ta' vjolenza li tista' tiġi kriminalizzata speċifikament skont il-liġi nazzjonali jew koperta minn reati kriminali li jitwettqu fi hdan il-familja jew l-unità domestika jew bejn konjuġi jew shab preċedenti jew attwali, sew jekk jikkondividu unità domestika u sew jekk le. L-Istati Membri individwali jistgħu jinterpretaw b'mod usa' x'jikkostitwixxi vjolenza kontra n-nisa skont id-dritt kriminali nazzjonali. Jenhtieg li jiġi nnotat li din id-Direttiva ma tindirizzax l-ispettru shih ta' mgħiba kriminali li tikkostitwixxi vjolenza kontra n-nisa.
- (10) Il-vjolenza kontra n-nisa hija manifestazzjoni persistenti ta' diskriminazzjoni strutturali kontra n-nisa, li tirriżulta minn relazzjonijiet ta' poter storikament inugwali bejn in-nisa u l-irġiel. Hija forma ta' vjolenza abbażi tal-ġeneru mwettqa primarjament fuq in-nisa u l-bniet mill-irġiel. Għandha l-għerqu tagħha fir-rwoli, fl-imgħiba, fl-attivitajiet u fl-attributi mibnija soċjalment li soċjetà partikolari tqis xierqa għan-nisa u għall-irġiel. Konsegwentement, jenhtieg li titqies perspettiva sensitiva għall-ġeneru fl-implementazzjoni ta' din id-Direttiva.
- (11) Il-vjolenza domestika hija problema soċjali serja li spiss tibqa' mohbija. Tista' twassal għal trawma psikoloġika u fiżika serja b'konsegwenzi severi għall-hajja personali u professjonali ta' vittma minhabba li l-awtur tar-reat tipikament ikun persuna magħrufa mill-vittma u li l-vittma tkun tistenna li tista' tafda. Tali vjolenza tista' tiehu diversi forom, inkluzi forom fiżiċi, sesswali, psikoloġiċi u ekonomiċi, u tista' ssehh f'diversi tipi ta' relazzjonijiet.

<sup>(3)</sup> Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deciżjoni Qafas tal-Kunsill 2002/629/ĠAI (ĠU L 101, 15.4.2011, p. 1).

<sup>(4)</sup> Id-Direttiva 2011/93/UE tal-Parlament Ewropew u tal-Kunsill tat-13 ta' Dicembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deciżjoni Kwadru tal-Kunsill 2004/68/ĠAI ((ĠU L 335, 17.12.2011, p. 1).

<sup>(5)</sup> Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deciżjoni Qafas tal-Kunsill 2001/220/ĠAI (ĠU L 315, 14.11.2012, p. 57).

Il-vjolenza domestika spiss tinkludi l-kontroll koerċittiv u tista' ssehh kemm jekk l-awtur tar-reat jikkondividi jew kien ikkondivida unità domestika mal-vittma.

- (12) Il-miżuri fl-ambitu ta' din id-Direttiva huma mfassla biex jindirizzaw il-htigijiet speċifiċi tan-nisa u tal-bniet, minhabba li, kif ikkonfermat minn *data* u studji, huma affettwati b'mod sproporzjonat mill-forom ta' vjolenza koperti minn din id-Direttiva, jiġifieri l-vjolenza kontra n-nisa u l-vjolenza domestika. Madankollu, persuni ohra wkoll jisfaw vittmi ta' dawk il-forom ta' vjolenza u għalhekk jenhtieg li jibbenefikaw ukoll mill-istess miżuri għall-vittmi previsti f'din id-Direttiva. Għalhekk, it-terminu "vittma" jenhtieg li jirreferi għall-persuni kollha, irrispettivament mill-generu tagħhom u, sakemm ma jkunx speċifikat mod ieħor f'din id-Direttiva, il-vittmi kollha jenhtieg li jibbenefikaw mid-drittijiet relatati mal-protezzjoni tal-vittmi u l-aċċess għall-gustizzja, l-appogg għall-vittmi u l-miżuri preventivi.
- (13) Minhabba l-vulnerabbiltà tagħhom, il-fatt li jaraw il-vjolenza domestika ssehh jista' tkun devastanti għat-tfal. It-tfal li jaraw il-vjolenza domestika fil-familja jew fl-unità domestika tipikament iġarrbu hsara psikoloġika u emozzjonali diretta li thalli impatt fuq l-iżvilupp tagħhom u jkollhom riskju akbar li jbatu minn mard fiżiku u mentali, kemm fuq perjodu qasir kif ukoll fit-tul. Ir-rikonoxximent li t-tfal li garrbu hsara kkawżata direttament mill-fatt li raw vjolenza domestika ssehh huma vittmi wkoll, jikkostitwixxi pass importanti fil-protezzjoni ta' dawk it-tfal li jkunu qed ibatu minhabba l-vjolenza domestika.
- (14) Għall-finijiet ta' din id-Direttiva, "awtoritajiet kompetenti" jenhtieg li tintfieh hem li huma l-awtorità jew l-awtoritajiet deżinjati skont il-liġi nazzjonali bhala kompetenti biex iwettqu dmir previst f'din id-Direttiva. Kull Stat Membru jenhtieg li jiddetermina liema awtoritajiet għanhom ikunu kompetenti għal kull wiehed minn dawk id-dmirijiet.
- (15) Skont l-Artikolu 288 tat-Trattat dwar il-Funzjonament tal-Unjoni Ewropea (TFUE), direttiva torbot lil kull Stat Membru li għalih hija indirizzata, f'dak li għandu x'jaqsam mar-rizultat li jrid jinkiseb, izda thalli l-għażla ta' forom u metodi f'idejn l-awtoritajiet nazzjonali. Madankollu, minhabba n-natura speċjali tar-reat tal-mutilazzjoni ġenitali femminili u l-htieġa li tiġi żgurata l-protezzjoni tal-vittmi li jgarrbu hsara speċifika bhala rizultat ta' dan, dak ir-reat jenhtieg li jiġi indirizzat speċifikament fil-liġijiet kriminali tal-Istati Membri. Il-mutilazzjoni ġenitali femminili hija Prattika abbużiva u ta' sfruttament li tikkonċerna l-organi sesswali ta' mara jew ta' tifla u li titwettag bl-għan li tinzamm u tiġi asserita dominanza fuq in-nisa u l-bniet u li jiġi eżerċitat kontroll soċjali fuq is-sesswalità tan-nisa u tal-bniet. Xi drabi din issir fil-kuntest ta' żwieġ furzat tal-bniet jew ta' vjolenza domestika. Il-mutilazzjoni ġenitali femminili tista' ssehh bhala Prattika tradizzjonali li xi komunitajiet iwettqu fuq il-membri nisa tagħhom. Jenhtieg li din tkopri l-prattiki ta' mutilazzjoni mwettqa għal raġunijiet mhux mediċi, li jikkawżaw hsara irreparabbli u tul il-hajja kollha għall-vittmi. Il-mutilazzjoni ġenitali femminili twassal għal hsara psikoloġika u soċjali, li taffettwa severament il-kwalità tal-hajja tal-vittma. It-terminu "qtugh" jenhtieg li jirreferi għat-tnehhija parzjali jew totali tal-clitoris u tal-labia majora. It-terminu "infibulazzjoni" jenhtieg li jirreferi għall-għeluq tal-labia majora billi jinhietu flimkien parzjalment ix-xufftejn ta' barra tal-vulva sabiex jiċċekken il-ftuh vaġinali. It-terminu "twettiq ta' kwalunkwe mutilazzjoni ohra" jenhtieg li jirreferi għall-alterazzjonijiet fiżiċi l-ohra kollha tal-ġenitali femminili.
- (16) Iż-żwieġ furzat huwa forma ta' vjolenza li tinvolvi ksur serju tad-drittijiet fundamentali u, b'mod partikolari, tad-drittijiet tan-nisa u l-bniet għall-integrità fiżika, il-libertà, l-awtonomija, is-saħħa fiżika u mentali, is-saħħa sesswali u riproduttiva, l-edukazzjoni u hajja privata. Il-faqar, il-qgħad, id-drawwiet jew il-kunflitti huma kollha fatturi li jippromwovu iż-żwieġ furzat. Il-vjolenza fiżika u sesswali u t-theddid ta' vjolenza huma forom ta' koerċizzjoni użati ta' spiss biex mara jew tifla tiġi mgieghla tiżżewweġ. Hafna drabi, maż-żwieġ sfurzat jizjeddu forom ta' sfruttament u vjolenza fiżiċi u psikoloġiċi, bhall-isfruttament sesswali. Huwa għalhekk mehtieg li l-Istati Membri kollha jikkriminalizzaw iż-żwieġ furzat u jissoġġettaw lill-awturi tar-reat għal pieni xierqa. Din id-Direttiva hija mingħajr preġudizzju għad-definizzjonijiet ta' "żwieġ" previsti fil-liġi nazzjonali jew internazzjonali. L-Istati Membri jenhtieg li jieħdu l-miżuri neċessarji biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni inkonnessjoni maż-żwieġ furzat. Minhabba li l-vittmi taż-żwieġ furzat spiss ikunu minorenni, il-perjodi ta' preskrizzjoni jenhtieg li jkomplu għal perjodu ta' żmien li jkun biżżejjed u proporzjonat għall-gravità tar-reat inkwistjoni sabiex jippermettu l-bidu effiċjenti tal-proċedimenti wara li l-vittma tkun laħqet l-età ta' 18-il sena.
- (17) Jehtieg li jiġu previsti definizzjonijiet armonizzati ta' reati u ta' pieni fir-rigward ta' ċerti forom ta' vjolenza online meta l-vjolenza tkun intrinsikament marbuta mal-użu ta' teknoloġiji tal-informazzjoni u tal-komunikazzjoni ("ICT") u dawk it-teknoloġiji jintużaw biex jamplifikaw b'mod sinifikanti s-severità tal-impatt ta' hsara tar-reat, u b'hekk jinbidlu l-karatteristiċi tar-reat. Il-vjolenza online b'mod partikolari timmira u thalli impatt fuq il-politiċi, il-ġurnalisti u d-difensuri tad-drittijiet tal-bniedem nisa. Id-difensuri tad-drittijiet tal-bniedem huma individwi, gruppi jew organizzazzjonijiet li jippromwovu u jipproteġu d-drittijiet tal-bniedem u l-libertajiet fundamentali rikonoxxuti

universalment. Il-vjolenza online jista' jkollha l-effett li ssikket lin-nisa u tfixkel il-partecipazzjoni tagħhom fis-soċjetà fuq l-istess livell tal-irġiel. Il-vjolenza online taffettwa wkoll b'mod sproporzjonat lin-nisa u lill-bniet f'ambjenti edukattivi, bħall-iskejjel u l-universitajiet, b'konsegwenzi detrimental għall-edukazzjoni ulterjuri tagħhom u għas-saħha mentali tagħhom, tikkawża esklużjoni soċjali, ansjetà u twassal għall-awtomutilazzjoni u, f'każijiet estremi, tista' twassal għal suwiċidju.

- (18) L-użu tal-ICT għandu r-riskju ta' amplifikazzjoni faċli, rapida u mifruxa ta' ċerti forom ta' vjolenza online bir-riskju ċar li tinholoq jew tissahħah ħsara profonda u fit-tul lill-vittma. Il-potenzjal għal tali amplifikazzjoni, li huwa prerekwizit għat-tweqqif ta' diversi reati ta' vjolenza online definiti f'din id-Direttiva, jenhtieg li jiġi rifless mill-element li ċertu materjal isir "aċċessibbli għall-pubbliku", permezz tal-ICT. It-termini "aċċessibbli għall-pubbliku" u "aċċessibbli pubblikament" jenhtieg li jinftehm bħala referenza li potenzjalment jintlahqu għadd ta' persuni. Dawk it-termini jenhtieg li jiġi interpretati u applikati b'kunsiderazzjoni taċ-ċirkostanzi rilevanti, inkluża t-teknoloġija użata biex dak il-materjal isir aċċessibbli. Barra minn hekk, sabiex jiġu stabbiliti biss regoli minimi għall-aktar forom serji ta' vjolenza online, ir-reati rilevanti definiti f'din id-Direttiva huma limitati għal imġiba li x'aktarx tikkawża ħsara serja jew ħsara psikoloġika serja lill-vittma jew għal imġiba li x'aktarx tikkawża lill-vittma biża' serja għas-sikurezza tagħha stess jew għal dik tad-dipendenti. F'kull każ, meta jiġi vvalutat jekk l-imġiba hijiex probabbli li tikkawża ħsara serja, jenhtieg li jitqiesu ċ-ċirkostanzi speċifiċi tal-każ, mingħajr preġudizzju għall-indipendenza ġudizzjarja. Il-probabbiltà li tiġi kkawzata ħsara serja tista' tiġi dedotta minn ċirkostanzi fattwali oġġettivi. Din id-Direttiva tistabbilixxi qafas legali minimu f'dak ir-rigward, u l-Istati Membri huma liberi li jadottaw jew iżommu regoli kriminali aktar stretti.
- (19) Speċjalment minhabba t-tendenza tiegħu għal distribuzzjoni u tweqqif faċli, rapidi u wiesa', kif ukoll in-natura intima tiegħu, il-fatt li immaġni, videos jew materjal simili li juru attivitajiet esplicitament sesswali jew il-partijiet intimi ta' persuna jsiru aċċessibbli għall-pubbliku permezz tal-ICT mingħajr il-kunsens ta' dik il-persuna, jista' jkun ta' ħsara kbira għall-vittmi. Ir-reat rilevanti definit f'din id-Direttiva jenhtieg li jkopri t-tipi kollha ta' tali materjal, bħal immaġni, ritratti u videos, inklużi immaġni, klipps tal-awdjo u klipps tal-video sesswalizzati. Jenhtieg li jkopri sitwazzjonijiet li fihom il-materjal isir aċċessibbli għall-pubbliku permezz tal-ICT mingħajr il-kunsens tal-vittma, irrispettivament minn jekk il-vittma tkunx tat il-kunsens tagħha għall-ġenerazzjoni tal-materjal jew jekk setgħetx ittrażmettietu lil persuna partikolari. Ir-reat jenhtieg li jinkludi wkoll il-produzzjoni, il-manipulazzjoni jew l-alterazzjoni mhux kunsenswali, pereżempju permezz tal-editjar tal-immaġni, inkluż permezz tal-intelligenza artifiċjali, ta' materjal li jagħmilha tidher daqslikieku persuna tkun involuta f'attivitajiet sesswali, sa fejn il-materjal sussegwentement isir aċċessibbli għall-pubbliku permezz tal-ICT mingħajr il-kunsens ta' dik il-persuna. Tali produzzjoni, manipulazzjoni jew alterazzjoni jenhtieg li tinkludi l-fabbrikazzjoni ta' "deepfakes", li fihom il-materjal ikun sostanzjalment jixbah lil persuna, oġġetti, postijiet jew entitajiet jew avvenimenti oħra eżistenti, juri l-attivitajiet sesswali ta' persuna, u jkun jidher b'mod falz għal persuni oħra bħala materjal awtentiku jew veritier. Fl-interess tal-protezzjoni effettiva tal-vittmi minn tali mġiba, it-theddid ta' involviment f'tali mġiba jenhtieg li jkun kopert ukoll.
- (20) It-tixrid ta' immaġni, videos jew materjal ieħor li juri attivitajiet sesswalment espliciti jew il-partijiet intimi ta' persuna mingħajr il-kunsens ta' dik il-persuna lill-pubbliku permezz tal-ICT jenhtieg li ma jiġix kriminalizzati, meta tali non-diskriminazzjoni hija neċessarja biex jiġu salvagwardjati d-drittijiet fundamentali protetti skont il-Karta, b'mod partikolari l-libertà tal-espressjoni, inkluż il-libertà li wiehed jirċievi u jagħti informazzjoni u ideat f'soċjetà miftuħa u demokratika, kif ukoll il-libertà tal-arti u x-xjenzi, inkluża l-libertà akkademika. Barra minn hekk, ir-reat jenhtieg li ma jkoprix it-trattament ta' materjal mill-awtoritajiet pubbliċi, b'mod partikolari biex iwettqu procedimenti kriminali jew biex jipprevjenu, jidentifikaw jew jinvestigaw reati, u l-Istati Membri jenhtieg li jkunu jstgħu jeżentaw lil persuna mir-responsabbiltà taħt ċirkostanzi speċifiċi, pereżempju meta l-helplines telefoniċi jew online jittrattaw materjal sabiex jirrapportaw reat lill-awtoritajiet.
- (21) L-istalking online huwa forma moderna ta' vjolenza li spiss titwettaq kontra membri tal-familja jew persuni li jgħixu fl-istess unità domestika bħall-awtur tar-reat iżda titwettaq ukoll minn ex shab jew konoxxenzi. Tipikament, it-teknoloġija tintuża improprijament mill-awtur tar-reat biex jintensifika l-imġiba koerċittiva u ta' kontroll, il-manipulazzjoni u s-sorveljanza, u b'hekk jiżdienu l-biża', l-ansjetà u l-iżolament gradwali tal-vittma mill-hbieb, mill-familja u mix-xogħol. Għalhekk, jenhtieg li jiġu stabbiliti regoli minimi dwar l-istalking online. Ir-reat tal-istalking online jenhtieg li jkopri s-sorveljanza ripetuta jew kontinwa, permezz tal-ICT, tal-vittma mingħajr il-kunsens tal-vittma jew awtorizzazzjoni legali. Tali sorveljanza tista' ssir possibbli bl-ipproċessar tad-data personali tal-vittma, bħal permezz ta' serq tal-identità, bis-serq tal-passwords, bil-hacking tal-apparati tal-vittmi, bl-attivazzjoni sigrieta ta' keylogging software għal aċċess għall-ispazji privati tal-vittma, bl-installazzjoni ta' apps ta' geolokalizzazzjoni, inkluż stalkerware, jew bis-serq tal-apparati tal-vittma. Barra minn hekk, ir-reat tal-istalking online jenhtieg li jkopri l-monitoraġġ tal-vittmi, mingħajr il-kunsens jew l-awtorizzazzjoni tal-vittma, permezz ta' apparati teknoloġiċi konnessi permezz tal-Internet tal-Oġġetti, bħal apparati domestiċi intelligenti. Madankollu, jista'



jkun hemm sitwazzjonijiet li fihom is-sorveljanza titwettaq għal raġunijiet legittimi, pereżempju fil-kuntest ta' ġenituri li jimmonitorjaw fejn ikunu jinsabu t-fal tagħhom u l-attività online tagħhom, ta' qraba li jimmonitorjaw is-saħħa ta' persuni morda, anzjani jew vulnerabbli jew persuni b'diżabbiltà, jew ta' monitoraġġ tal-media u intelligence minn sorsi miftuħa.

- (22) Ir-responsabbiltà kriminali jenhtieg li tkun limitata għal sitwazzjonijiet li fihom il-monitoraġġ x'aktarx jikkawża ħsara serja lill-vittma. Meta jiġi vvalutat jekk att huwiex probabbli li jikkawża ħsara serja, l-enfasi jenhtieg li tkun fuq jekk l-att tipikament jikkawżax ħsara lil vittma.
- (23) Fid-definizzjoni tar-reat ta' stalking online, il-kunċett ta' "tracking" jenhtieg li jirreferi għat-traċċar tal-post fejn tkun tinsab persuna u għall-insewiment tal-movimenti ta' dik il-persuna, u l-kunċett ta' "monitoraġġ" jenhtieg li jirreferi għall-osservazzjoni ta' persuna b'mod aktar ġenerali, inkluża l-osservazzjoni tal-attivitajiet ta' dik il-persuna. Fil-kuntest tal-istalking online, iż-żewġ azzjonijiet fl-aħhar mill-aħhar għandhom l-għan li jikkontrollaw persuna.
- (24) Jenhtieg li jiġu stabbiliti regoli minimi dwar ir-reat ta' fastidju online sabiex jiġu koperti l-forom l-aktar serji ta' fastidju online. Dawk jenhtieg li jinkludu t-twettiq ripetut jew kontinwu ta' mġiba ta' theddid diretta lejn persuna tal-anqas meta tali mġiba tinvolvi theddid, permezz tal-ICT, li jitwettqu reati kriminali u meta tali mġiba x'aktarx twassal biex il-persuna tibza' serjament għas-sikurezza tagħha stess jew għas-sikurezza tad-dipendenti. Jenhtieg li jinkludu wkoll it-twettiq, flimkien ma' persuni oħra, permezz tal-ICT, ta' mġiba ta' theddid jew iŋġurjuża aċċessibbli pubblikament, diretta lejn persuna, meta tali mġiba x'aktarx tikkawża ħsara psikoloġika serja lil dik il-persuna. Tali attakki fuq skala wiesgħa, inklużi attakki fi grupp, ikkoordinati u online, jistgħu jittrasformaw ruhhom f'attakk offline jew jikkawżaw ħsara psikoloġika sinifikanti u, f'każijiet estremi, iwasslu għas-suwiċidju tal-vittma. Tali attakki spiss jitwettqu kontra politiċi, ġurnalisti u difensuri tad-drittijiet tal-bniedem nisa jew inkella nisa magħrufa sew, iżda jistgħu jseħhu wkoll f'kuntesti differenti, pereżempju fuq il-kampusijiet, fl-iskejjel u fuq ix-xogħol. Tali vjolenza online jenhtieg li tiġi indirizzata speċjalment meta l-attakki jseħhu fuq skala wiesgħa, pereżempju fil-forma ta' fastidju kumulattiv minn ammont sinifikanti ta' persuni. Ir-regoli minimi li jikkonċernaw ir-reat ta' fastidju online jenhtieg li jinkludu wkoll it-trażmissjoni mhux mitluba ta' immaġni, video jew materjal simili iehor li juri ġenitali lil persuna ("flashing online"), meta tali mġiba x'aktarx tikkawża ħsara psikoloġika serja lil dik il-persuna. Il-flashing online huwa forma komuni ta' intimidazzjoni tan-nisa u mod kif jissikkta. Ir-regoli minimi li jikkonċernaw ir-reat ta' fastidju online jenhtieg li jinkludu wkoll regoli dwar sitwazzjonijiet li fihom l-informazzjoni personali tal-vittma titqiegħed għad-dispożizzjoni tal-pubbliku permezz tal-ICT, mingħajr il-kunsens tal-vittma, għall-fini tal-inkitament ta' persuni oħra biex jikkawża ħsara fiżika jew psikoloġika serja lill-vittma ("doxing").
- (25) Matul dawn l-aħhar snin, iż-żieda fl-użu tal-internet u tal-media soċjali wasslet għal żieda qawwija fl-inkitament pubbliku għall-vjolenza u l-mibegħda, inkluż abbażi tal-ġeneru. Il-kondiviżjoni faċli, rapida u wiesgħa tad-diskors ta' mibegħda permezz tad-dinja diġitali hija rinforzata bl-effett ta' dizinibizzjoni online, peress li l-anonimità preżunta fuq l-internet u sens ta' impunità jnaqqsu l-inibizzjoni tan-nies biex jagħmlu dak it-tip ta' diskors. In-nisa spiss ikunu fil-mira ta' mibegħda sessista u misoġena online, li tista' teskala f'reati ta' mibegħda offline. Jenhtieg li dik l-imġiba tiġi prevenuta jew interċettata fi stadju bikri. Il-lingwaġġ użat f'dak it-tip ta' inkitament mhux dejjem jirreferi direttament għall-ġeneru tal-persuna fil-mira, imma l-preġudizzju huwa faċilment deducibbli mill-kontenut jew il-kuntest ġenerali tal-inkitament.
- (26) Ir-reat tal-inkitament għall-vjolenza jew għall-mibegħda online jippresupponi li l-inkitament ma jiġix espress f'kuntest purament privat imma pubblikament bl-użu tal-ICT. Għaldaqstant, jenhtieg li dan ikun jirrikjedi t-tixrid lill-pubbliku, li jenhtieg li jinftiehem bħala li jinvolvi l-aċċessibbiltà ta' materjal partikolari li jikkostitwixxi inkitament għall-vjolenza jew għall-mibegħda, permezz tal-ICT, għal għadd potenzjalment illimitat ta' persuni, jiġifieri l-aċċessibbiltà faċli tal-materjal għall-utenti b'mod ġenerali, mingħajr il-htieġa ta' azzjoni ulterjuri mill-persuna li tkun ipprovdiet il-materjal, irrispettivament minn jekk dawk il-persuni effettivament jaċċessawx l-informazzjoni inkwistjoni. Għaldaqstant, meta l-aċċess għall-materjal jirrikjedi reġistrazzjoni jew ammissjoni fi grupp ta' utenti, jenhtieg li dik l-informazzjoni titqies li hija mxerrda lill-pubbliku biss meta l-utenti li jfittxu li jaċċessaw il-materjal ikunu awtomatikament reġistrati jew ammessi mingħajr deċiżjoni umana jew mingħajr l-għażla ta' min jinġhata aċċess. Meta jivvalutaw jekk materjal jistax jitqies bħala li jikkostitwixxi inkitament għall-mibegħda jew għall-vjolenza, l-awtoritajiet kompetenti jenhtieg li jqisu d-dritt fundamentali għal-libertà tal-espressjoni kif minqax fl-Artikolu 11 tal-Karta.
- (27) Sabiex jiġi żgurat bilanċ ġust bejn il-libertà tal-espressjoni u l-prosekuzzjoni tar-reat ta' inkitament online għall-vjolenza jew għall-mibegħda, l-Istati Membri jenhtieg li jkunu jistgħu jagħzlu li jikkastigaw biss imġiba li titwettaq b'mod li x'aktarx ifixkel l-ordni pubbliku jew li tkun theddida, abbużiva jew iŋġurjuża. L-applikazzjoni ta'

dawk il-kundizzjonijiet, meta jkun mehtieg mil-liġi nazzjonali, jenhtieg li ma twassalx biex timmina l-effettività tad-dispozzjoni li tiddefinixxi r-reat ta' incitament online għall-vjolenza jew għall-mibegħda.

- (28) Il-pieni għar-reati definiti f'din id-Direttiva jenhtieg li jkunu effettivi, dissważivi u proporzjonati. Għal dak il-ghan, jenhtieg li jiġu stabbiliti livelli minimi għat-terminu massimu ta' prigunerija għall-persuni fiżiċi. It-termini massimi ta' prigunerija previsti f'din id-Direttiva għar-reati mwettqa minn persuni fiżiċi jenhtieg li japplikaw tal-anqas għall-aktar forum serji ta' tali reati.
- (29) Il-vittmi jenhtieg li jkunu jistgħu jirrapportaw reati ta' vjolenza kontra n-nisa jew ta' vjolenza domestika u jipprovdu evidenza faċilment mingħajr ma jkunu soġġetti għal vittimizazzjoni sekondarja jew ripetuta. Huwa ta' importanza fundamentali li l-vittmi, meta jirrapportaw reati, jiġu riferuti għand punt ta' kuntatt speċjalizzat, kull meta jkun possibbli, irrispettivament minn jekk jiġix ipprezentat ilment kriminali. Dak il-punt ta' kuntatt jista' jkun ufficjal tal-pulizija mħarreg jew kwalunkwe professjonist imħarreg biex jassisti lill-vittmi.
- (30) L-Istati Membri, minbarra r-rapportar wiċċ imb wiċċ, jenhtieg li jipprovdu l-possibbiltà li jiġu pprezentati lmenti online jew permezz ta' ICT aċċessibbli u sigura oħra għar-rapportar tal-vjolenza kontra n-nisa jew tal-vjolenza domestika, tal-anqas fir-rigward tar-reati online ta' kondivizjoni mhux kunsenswali ta' materjal intimu jew manipulat, stalking online, fastidju online u l-incitament għall-vjolenza jew għall-mibegħda online kif definiti f'din id-Direttiva. Il-vittmi jenhtieg li jkunu jistgħu jtellgħu materjali relatati mar-rapport tagħhom, bħal ritratti tal-iskrin tal-imgħiba vjolenti allegata.
- (31) Fid-dawl tal-ispeċifitàjiet tal-vjolenza kontra n-nisa u l-vjolenza domestika, u r-riskju akbar li l-vittmi jistgħu jirtiraw l-ilment tagħhom minkejja li kienu vittmi ta' reat, huwa importanti li l-evidenza rilevanti tingabar b'mod komprensiv kmieni kemm jista' jkun, f'konformità mar-regoli proċedurali nazzjonali applikabbli.
- (32) L-Istati Membri jistgħu jestendu l-għajnuna legali, inkluża l-għajnuna legali bla hlas, lill-vittmi meta jirrapportaw reati kriminali, meta dan ikun previst mil-liġi nazzjonali. Meta jivvalutaw ir-riżorsi tal-vittma għall-fini li jiddeciedu jekk jagħtux għajnuna legali, l-Istati Membri jenhtieg li jikkunsidraw l-aċċess effettiv tal-vittma għar-riżorsi finanzjarji tagħha. Il-vjolenza domestika tista' twassal għal kontroll ekonomiku mill-awtur tar-reat, u l-vittmi jista' ma jkollhomx aċċess effettiv għar-riżorsi finanzjarji tagħhom stess.
- (33) Fil-każ ta' vjolenza domestika u vjolenza kontra n-nisa, speċjalment meta jitwettqu minn membri tal-familja mill-qrib jew minn shab intimi, il-vittmi jafu jkunu taħt pressjoni tant kbira mill-awtur tar-reat li jibzghu jirrikorru għand l-awtoritajiet kompetenti, anki jekk hajjithom tkun fil-periklu. Għalhekk, l-Istati Membri jenhtieg li jiżguraw li r-regoli ta' kunfidenzjalità tagħhom ma jikkostitwux ostaklu għall-professjonisti tal-kura tas-saħha biex jirrapportaw lill-awtoritajiet kompetenti, meta jkollhom motivi raġonevoli biex jemmnu li hemm riskju imminenti ta' hsara fizika serja. Tali rapportar huwa ġustifikat minhabba li tali atti jafu ma jiġux irrapportati minn dawk li jesperjenzawhom jew li jarawhom isehħu direttament. Bl-istess mod, każijiet ta' vjolenza domestika jew vjolenza kontra n-nisa li jaffettwaw lit-tfal spiss jiġu interċettati biss minn partijiet terzi li jinnotaw imgħiba irregolari jew hsara fizika lit-tfal. It-tfal jehtieghom jiġu protetti b'mod effettiv minn tali forum ta' vjolenza u jehtieghom li jittieghdu miżuri adegwati minnufih. Għalhekk, il-professjonisti li jiġu f'kuntatt ma' vittmi li huma tfal, inklużi l-professjonisti tal-kura tas-saħha, tas-servizzi soċjali jew tal-edukazzjoni, jenhtieg li ma jiġux ristretti minn regoli ta' kunfidenzjalità meta jkollhom motivi raġonevoli biex jemmnu li tkun saret hsara fizika serja lil tfal. Meta l-professjonisti jirrapportaw tali każijiet ta' vjolenza, l-Istati Membri jenhtieg li jiżguraw li ma jitqisux responsabbli għal ksur tal-kunfidenzjalità. Madankollu, il-privileġġ professjonali legali jenhtieg li jiġi protett, f'konformità mal-Artikolu 7 tal-Karta, kif iġġustifikat mir-rwol fundamentali assenjat lill-avukati f'soċjetà demokratika. Meta jkun previst mil-liġi nazzjonali, is-sigriet tal-qrar, jew prinċipji ekwivalenti applikabbli sabiex tiġi salvagwardjata l-libertà tar-religjon, jenhtieg li jiġu protetti wkoll. Barra minn hekk, il-possibbiltà għall-professjonisti li jirrapportaw tali każijiet ta' vjolenza hija mingħajr preġudizzju għar-regoli nazzjonali dwar il-kunfidenzjalità tas-sorsi applikabbli fil-kuntest tal-media.
- (34) Sabiex jiġi indirizzat is-sottorapportar f'każijiet meta l-vittma tkun tfal, jenhtieg li jiġu stabbiliti proċeduri ta' rapportar sikuri u adatti għat-tfal. Dawk jistgħu jinkludu mistoqsijiet mill-awtoritajiet kompetenti b'lingwaġġ sempliċi u aċċessibbli. L-Istati Membri jenhtieg li jiżguraw li, sa fejn possibbli, il-professjonisti li jispeċjalizzaw fil-kura u l-appoġġ tat-tfal jkunu preżenti sabiex jgħinu u bil-proċeduri ta' rapportar. Jista' jkun hemm ċirkostanzi li fihom tali assistenza taf ma tkunx rilevanti, pereżempju minhabba l-maturità tat-tfal jew fil-każ ta' rapportar online, jew meta tali assistenza taf tkun diffiċli, pereżempju f'żoni skarsament popolati.

- (35) Huwa importanti li l-Istati Membri jiżguraw li l-vittmi li jkunu ċittadini ta' pajjiżi terzi, irrispettivament mill-istatus ta' residenza tagħhom, ma jiġux skoragguti milli jirrapportaw kazijiet ta' vjolenza kontra n-nisa jew vjolenza domestika u jiġu ttrattati b'mod mhux diskriminatorju fir-rigward tal-istatus ta' residenza tagħhom f'konformità mal-oġġettivi tad-Direttiva 2012/29/UE. Biex il-vittmi kollha jiġu protetti minn vjolenza ripetuta, huwa importanti li jiġi applikat approċċ iċċentrat fuq il-vittmi. B'mod partikolari, jenhtieg li jiġi żgurat li l-infurzar tal-proċedura ta' ritorn skont id-Direttiva 2008/115/KE tal-Parlament Ewropew u tal-Kunsill<sup>(6)</sup> ma jipprevjenix lill-vittmi milli jeżerċitaw id-dritt tagħhom li jinstemgħu skont id-Direttiva 2012/29/UE. L-Istati Membri, f'konformità mad-Direttiva 2008/115/KE, jistgħu jiddeċiedu li jagħtu permess ta' residenza awtonomu jew awtorizzazzjoni oħra li toffri dritt ta' soġġorn għal raġunijiet ta' kompassjoni, umanitarji jew raġunijiet oħra lil ċittadin ta' pajjiż terzi li jkun qiegħed illegalment fit-territorju tagħhom u għandhom jikkonformaw mal-obbligu skont dik id-Direttiva li jitqiesu sa fejn huwa possibbli l-htigijiet speċjali ta' persuni vulnerabbli matul il-perjodu għat-tluq volontarju, meta t-tali perjodu jkun ingħata skont dik id-Direttiva.
- (36) Id-dewmien fl-ipproċessar tal-ilmenti ta' vjolenza kontra n-nisa u ta' vjolenza domestika jista' jgħaliq riskji partikolari għall-vittmi tagħhom, minhabba li xorta jafu jkunu f'periklu immedjat u li l-awturi tar-reati ta' spiss jafu jkunu membri tal-familja mill-qrib jew konjuġi. Għalhekk, l-awtoritajiet kompetenti jenhtieg li jkunu mharrġa sew u jkollhom l-għarfien espert adegwat u l-ghodod investigattivi effettivi suffiċjenti biex jinvestigaw u jwasslu tali atti għal prosekuzzjoni, mingħajr ma jkollhom jistabbilixxu servizzi jew unitajiet speċjalizzati.
- (37) L-investigazzjonijiet dwar jew il-prosekuzzjonijiet ta' atti ta' stupru jenhtieg li ma jkunux dipendenti fuq il-fatt li vittma jew ir-rappreżentant tal-vittma jirrapportaw tali atti jew fuq ilment minn vittma jew mir-rappreżentant tal-vittma. Bl-istess mod, il-proċedimenti kriminali jenhtieg li jkomplu anki meta l-vittma tirtira l-ilment. Dan huwa mingħajr preġudizzju għad-diskrezzjoni tal-awtoritajiet tal-prosekuzzjoni li jwaqqfu l-proċedimenti kriminali għal raġunijiet oħra, pereżempju meta jkkonkludu li ma jkunx hemm biżżejjed evidenza biex il-proċedimenti kriminali jitkomplew.
- (38) Il-vittmi ta' vjolenza domestika u vjolenza sesswali tipikament jehtieġu protezzjoni immedjata u appoġġ speċifiku, pereżempju fil-każ ta' vjolenza mis-shab intimi, fejn ir-rata ta' reċidività għandha t-tendenza li tkun għolja. Għalhekk, valutazzjoni individwali tal-htigijiet tal-vittma jenhtieg li tinbeda fl-iktar stadju bikri possibbli, bħal meta l-vittma tiġi f'kuntatt l-ewwel darba mal-awtoritajiet kompetenti, mill-aktar fis possibbli wara li l-vittma tiġi f'kuntatt l-ewwel darba mal-awtoritajiet kompetenti, jew malli jinholoq suspett li l-persuna tkun vittma ta' vjolenza domestika jew vjolenza sesswali. Dak jista' jsir qabel ma vittma tkun irrapporatat reat formalment jew fuq l-inizjattiva proprja tal-awtoritajiet kompetenti jekk parti terza tirrapporta r-reat.
- (39) Meta jiġu vvalutati l-htigijiet ta' protezzjoni u ta' appoġġ tal-vittma, it-thassib primarju jenhtieg li jkun l-iżgurar tas-sikurezza tal-vittma u li jiġi pprovdut appoġġ imfassal apposta, filwaqt li jitqiesu, fost affarijiet oħra, iċ-ċirkostanzi individwali tal-vittma. Iċ-ċirkostanzi li jirrikjedu attenzjoni speċjali jafu jinkludu, pereżempju, il-fatt li l-vittma tkun tqila, id-dipendenza tal-vittma fuq l-awtur tar-reat jew il-persuna suspettata jew ir-relazzjoni magħhom, ir-riskju li l-vittma tirritorna għand l-awtur tar-reat jew il-persuna suspettata, is-separazzjoni reċenti minn awtur tar-reat jew persuna suspettata, ir-riskju potenzjali li tfal jintużaw biex jiġi eżerċitat kontroll fuq il-vittma, ir-riskji għall-vittmi b'dizabbiltà, u l-użu tal-animali ta' kumpanija biex issir pressjoni fuq il-vittma. Il-livell ta' kontroll eżerċitat mill-awtur tar-reat jew mill-persuna suspettata fuq il-vittma, kemm jekk psikoloġikament kif ukoll jekk ekonomikament, jenhtieg li jitqies ukoll.
- (40) Sabiex jiġu żgurati appoġġ u protezzjoni komprensivi lill-vittmi, l-awtoritajiet kompetenti u l-korpi rilevanti kollha, mhux limitati għall-awtoritajiet tal-infurzar tal-liġi u gudizzjarji, jenhtieg li jkunu involuti fil-valutazzjoni tar-riskji għall-vittmi u miżuri ta' appoġġ xierqa abbażi ta' linji gwida ċari mahruġa mill-Istati Membri. Tali linji gwida jenhtieg li jinkludu fatturi li jridu jitqiesu meta jiġi vvalutat ir-riskju li jirriżulta mill-awtur tar-reat jew mill-persuna suspettata, inkluża l-kunsiderazzjoni li l-persuni suspettati akkużati b'reati żgħar x'aktarx ikunu perikolużi bħal dawk akkużati b'reati aktar severi, speċjalment f'kazijiet ta' vjolenza domestika u ta' stalking. L-awtoritajiet kompetenti jenhtieg li jirrieżaminaw il-valutazzjoni individwali f'intervalli regolari biex jiżguraw li ebda htieġa għida ta' protezzjoni jew appoġġ tal-vittma tibqa' ma tiġix indirizzata. Pereżempju, tali rieżami jista' jsir fi stadji importanti fil-proċess, bħall-bidu ta' proċedimenti fil-qorti, l-ghoti ta' sentenza jew ordni, jew fil-kuntest ta' proċedimenti għar-revizjoni tal-arranġamenti tal-kustodja jew tad-drittijiet ta' aċċess.
- (41) Sabiex jiġu evitati vittimizzazzjoni sekondarja u ripetuta, intimidazzjoni u ritaljazzjoni, id-dipendenti jenhtieg li jirċievu l-istess miżuri ta' protezzjoni bħal dawk mogħtija lill-vittma, sakemm ma jkunx hemm indikazzjonijiet li d-dipendenti ma jkollhomx htigijiet speċifiċi. L-awtoritajiet kompetenti jenhtieg li jivvalutaw jekk hemmx xi indikazzjonijiet li d-dipendenti ma għandu ebda htieġa speċifika ta' protezzjoni għax jekk ikun jista' jiġi ddeterminat li ma hemm ebda htieġa speċifika ta' protezzjoni, kwalunkwe miżura bbażata fuq is-suppożizzjoni żbaljata ta' htigijiet speċifiċi ta' protezzjoni tkun sproporzjonata. Id-dipendenti taħt l-età ta' 18-il sena, minhabba l-vulnerabbiltà

<sup>(6)</sup> Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment (ĠU L 348, 24.12.2008, p. 98).

tagħhom, huma speċjalment f'riskju li jgarrbu hsara emozzjonali li tikkomprometti l-iżvilupp tagħhom. Fejn previst mil-liġi nazzjonali, dipendenti oħra jistgħu wkoll jitqiesu li jinsabu f'riskju simili.

- (42) Il-vittmi spiss ikunu jehtieġu appoġġ speċifiku. Biex jiġi żgurat li jirċievu b'mod effettiv offerri ta' appoġġ, l-awtoritajiet kompetenti jenhtieġ li jirreferu lill-vittmi għal servizzi ta' appoġġ xierqa. Dak, b'mod partikolari, jenhtieġ li jkun il-każ meta valutazzjoni individwali tkun sabet li l-vittma jkollha htigijiet ta' appoġġ partikolari. Meta jiġi ddeterminat ikunx mehtieġ li vittmi li huma tfal jiġu riferuti għal servizzi ta' appoġġ, l-aħjar interessi ta' dawk il-vittmi jenhtieġ li jkunu kunsiderazzjoni primarja, kif stabbilit fl-Artikolu 24 tal-Karta. L-Istati Membri jenhtieġ li jiżguraw li l-ipproċessar ta' data personali relatata mill-awtoritajiet kompetenti jkun ibbażat fuq il-liġi, f'konformità mad-dispożizzjonijiet rilevanti li jikkonċernaw il-legalità tal-ipproċessar stabbiliti fir-Regolament (UE) 2016/679 tal-Parlament Ewropew u tal-Kunsill<sup>(7)</sup> u f'konformità mad-Direttiva (UE) 2016/680 tal-Parlament Ewropew u tal-Kunsill<sup>(8)</sup>. Tali liġi jenhtieġ li tinkludi salvagwardji xierqa tad-data personali li jirrispettaw l-essenza tad-dritt għall-protezzjoni tad-data u tipprevedi miżuri xierqa u speċifiċi biex jiġu ssalvagwardjati d-drittijiet fundamentali u l-interessi tal-individwi. Meta l-awtoritajiet kompetenti jittrasferixxu d-data personali tal-vittmi lis-servizzi ta' appoġġ għall-finijiet tar-riferiment tal-vittmi, jenhtieġ li jiżguraw li d-data ttrasferita tkun limitata għal dak li huwa mehtieġ biex is-servizzi ta' appoġġ jiġu infurmati dwar iċ-ċirkostanzi tal-każ, halli l-vittmi jirċievu appoġġ u protezzjoni xierqa. Servizz ta' appoġġ jenhtieġ li jaħżen data personali biss għaž-żmien li jkun mehtieġ u, fi kwalunkwe każ, għal mhux aktar minn hames snin, jew perjodu ta' żmien iqsar jekk stabbilit mil-liġi nazzjonali, wara l-aħhar kuntatt bejn is-servizz ta' appoġġ u l-vittma.
- (43) L-Istati Membri jenhtieġ li jieħdu l-miżuri mehtieġa biex jiżguraw id-disponibbiltà ta' ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni halli jiżguraw il-protezzjoni effettiva tal-vittmi u tad-dipendenti.
- (44) Mingħajr ma jikkostitwixxu alternattiva għall-arrest u d-detenzjoni tal-persuni suspettati u tal-awturi tar-reat, li jibqgħu soġġetti għal-liġi nazzjonali, L-Istati Membri jenhtieġ li jiżguraw li ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni jistgħu jinħarġu f'sitwazzjonijiet ta' periklu immedjat, bħal meta l-hsara tkun imminente jew diġà mmaterjalizzata u x'aktarx terġa' tiġi kkawżata, u li, ftali sitwazzjonijiet rilevanti u meta, skont il-liġi nazzjonali, tali ordnijiet ikunu soġġetti għal applikazzjoni mill-vittma, il-vittmi jiġu infurmati dwar il-possibbiltà li japplikaw għal tali ordnijiet.
- (45) L-ordnijiet ta' protezzjoni jistgħu jinkludu l-projbizzjoni tal-awtur tar-reat jew tal-persuna suspettata milli jaċċessaw ċerti lokalitajiet; milli javvicinaw lill-vittma jew lid-dipendenti eqreb minn distanza stabbilita jew milli jidhlu f'kuntatt magħhom, inkluż bl-użu ta' interfaċċi online. L-ordnijiet ta' protezzjoni jistgħu jinkludu wkoll il-projbizzjoni tal-pussess ta' armi tan-nar jew armi fatali, meta jkun mehtieġ. L-ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni jenhtieġ li jinħarġu jew għal perjodu speċifikat jew sakemm jiġu modifikati jew rilaxxati.
- (46) Il-monitoraġġ elettroniku jagħmilha possibbli li, meta rilevanti, tiġi żgurata l-konformità mal-ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni, biex tiġi rreġistrata evidenza ta' ksur ta' tali ordnijiet u tittejjeb is-supervizzjoni tal-atturi tar-reat. Meta jkun disponibbli, xieraq u rilevanti, filwaqt li jitqiesu i-ċirkostanzi tal-każ u n-natura legali tal-proċedimenti, il-monitoraġġ elettroniku jenhtieġ li jiġi kkunsidrat halli jiġi żgurat l-infurzar tal-ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni. Meta jintuża l-monitoraġġ elettroniku, il-vittmi jenhtieġ li dejjem jiġu infurmati dwar il-kapaċitajiet u l-limitazzjonijiet tiegħu.
- (47) Sabiex tiġi ssalvagwardjata l-effettività tal-ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni, il-ksur ta' tali ordnijiet jenhtieġ li jkun soġġett għal pieni. Dawk il-pieni jistgħu jkunu ta' natura kriminali jew ta' natura mhux kriminali u jistgħu jinkludu prigoherija, multi jew kwalunkwe piena li tkun effettiva, proporzjonata u dissważiva. Huwa essenzjali li l-vittmi jkollhom l-għażla li jiġu infurmati dwar ksur ta' ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni, meta tali ksur jista' jkollu impatt fuq is-sikurezza tagħhom. Peress li ksur tal-ordnijiet ta' projbizzjoni f'każijiet ta' emerġenza, ordnijiet ta'

(7) Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

(8) Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejben jew il-prosekuzzjoni ta' reati kriminali jew l-ezekuzzjoni ta' pieni kriminali, u dwar il-moviment liberu ta' tali data, u li thassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).



trażżin jew ordnijiet ta' protezzjoni jista' jżid ir-riskji u jirrikjedi li jkun hemm fis-seħh aktar protezzjoni, revizzjoni tal-valutazzjoni individwali, meta jkun meħtieġ, jenħtieġ li titqies wara ksur rapportat.

- (48) Il-prezentazzjoni ta' evidenza ta' mġiba sesswali tal-passat, tal-preferenzi sesswali tal-vittma u ta' dak li kienet liebsa l-vittma biex jiġu sfidati l-kredibbiltà u n-nuqqas ta' kunsens tal-vittmi f'każijiet ta' vjolenza sesswali, speċjalment każijiet ta' stupru, tista' ssahhaħ il-kontinwazzjoni ta' sterjotipi ta' ħsara tal-vittmi u twassal għal vittimizzazzjoni ripetuta jew sekondarja. Għalhekk, l-Istati Membri jenħtieġ li jiżguraw li l-evidenza li tikkonċerna l-imġiba sesswali tal-passat tal-vittma, jew aspetti oħra tal-ħajja privata tal-vittma marbuta magħha, tkun permessa biss meta jkun meħtieġ li tiġi vvalutata kwistjoni speċifika fil-każ inkwistjoni jew għall-eżerċizzju tad-drittijiet tad-difiża.
- (49) Minhabba l-ispeċifitàjiet u ċ-ċirkostanzi uniċi involuti fir-reati ta' vjolenza kontra n-nisa u vjolenza domestika, il-linji gwida għall-awtoritajiet tal-infurzar tal-liġi u tal-prosekuzzjoni għandhom valur inerenti. Minhabba l-vulnerabbiltajiet partikolari tal-vittmi, gwida dwar kif jenħtieġ li jiġu ttrattati f'kull stadju tal-proċess hija essenzjali biex titqajjem kuxjenza u tiġi evitata r-rivittimizzazzjoni fl-indirizzar ta' dawk it-tipi ta' reati. Il-linji gwida għall-awtoritajiet tal-prosekuzzjoni jistgħu jinftehem kemm bhala manwal proċedurali kif ukoll bhala referenza għall-aħjar Prattika. B'mod partikolari fir-rigward ta' kif jiġu avvċinati l-vittmi u kif jiġu ttrattati f'konformità maċ-ċirkostanzi u l-esperjenzi uniċi tagħhom, is-servizzi speċjalizzati għan-nisa jistgħu joffru pariri u gwida esperti abbażi tal-interazzjonijiet ta' kuljum tagħhom mal-vittmi. L-Istati Membri huma mhegġa jikkonsultaw u jikkooperaw mas-servizzi speċjalizzati għan-nisa għall-holqien u r-revizjoni ta' kwalunkwe tali linja gwida. L-Istati Membri jenħtieġ li jirrieżaminaw il-linji gwida tagħhom għall-awtoritajiet tal-infurzar tal-liġi u tal-prosekuzzjoni meta jseħhu żviluppi importanti fl-oqfsa legali tagħhom jew fis-soċjetà ingenerali. Dawk jistgħu jinkludu każijiet li fihom ikun hemm bidliet sostanzjali fil-liġijiet eżistenti jew fil-ġurisprudenza stabbilita jew fejn jitfaċċaw xejriet jew forom godda ta' vjolenza, b'mod partikolari meta l-iżviluppi teknoloġiċi jwasslu għal forom godda ta' vjolenza online.
- (50) Minhabba l-komplessitàjiet u l-gravità tar-reati ta' vjolenza kontra n-nisa u ta' vjolenza domestika u l-ħtiġijiet speċifiċi ta' appoġġ għall-vittmi, l-Istati Membri jenħtieġ li jiżguraw li korpi deżinjati jipprovdu appoġġ u jipprevjenu tali reati. Minhabba l-għarfien espert tagħhom fi kwistjonijiet ta' diskriminazzjoni abbażi tas-sess, il-korpi nazzjonali tal-ugwaljanza, stabbiliti f'konformità mad-Direttiva tal-Kunsill 2004/113/KE<sup>(9)</sup>, u mad-Direttivi 2006/54/KE<sup>(10)</sup> u 2010/41/UE<sup>(11)</sup> tal-Parlament Ewropew u tal-Kunsill, huma f'pożizzjoni tajba biex iwettqu dawk il-kompiti. Biex dawk il-korpi jkunu jistgħu jwettqu b'mod effettiv il-kompiti tagħhom, l-Istati Membri jenħtieġ li jiżguraw li jiġu pprovduti b'riżorsi umani u finanzjarji suffiċjenti.
- (51) Ċerti reati koperti minn din id-Direttiva jinvolve r-riskju akbar ta' vittimizzazzjoni ripetuta, imtawla fiż-żmien jew saħansitra kontinwa. Dak ir-riskju jseħh b'mod speċjali fir-rigward ta' reati li jinvolve l-aċċessibbiltà ta' materjal, li jirriżulta minn ċerti reati ta' vjolenza online, permezz tal-ICT, meta jitqiesu l-faċilità u l-veloċità li bihom tali materjal jista' jitqassam fuq skala kbira u d-diffikultajiet li spiss jeżistu fir-rigward tat-tneħħija ta' tali materjal. Dak ir-riskju tipikament jibqa' anki wara kundanna. Għalhekk, sabiex jiġu ssalvagwardjati b'mod effettiv id-drittijiet tal-vittmi ta' dawk ir-reati, l-Istati Membri jenħtieġ li jieħdu miżuri xierqa bl-għan li l-materjal inkwistjoni jitneħħa minnufih. Meta jitqies li t-tneħħija fis-sors mhux dejjem taf tkun fattibbli, pereżempju minhabba diffikultajiet legali jew prattiċi relatati mal-eżekuzzjoni jew l-infurzar ta' ordni ta' tneħħija, l-Istati Membri jenħtieġ li jithallew ukoll jipprevedu miżuri biex l-aċċess għal tali materjal jiġi diżattivat minnufih.
- (52) Id-dispożizzjonijiet ta' din id-Direttiva dwar ordnijiet u miżuri oħra għat-tneħħija u d-dizattivazzjoni tal-aċċess għal materjal rilevanti jenħtieġ li ma jaffettwawx ir-regoli rilevanti stabbiliti fir-Regolament (UE) 2022/2065 tal-Parlament Ewropew u tal-Kunsill<sup>(12)</sup>. B'mod partikolari, tali ordnijiet jenħtieġ li jikkonformaw mal-projbizzjoni fuq

<sup>(9)</sup> Id-Direttiva tal-Kunsill 2004/113/KE tat-13 ta' Diċembru 2004 li timplimenta l-prinċipju ta' trattament ugwali bejn l-irġiel u n-nisa fl-aċċess għal u l-provvista ta' merkanzija u servizzi (ĠU L 373, 21.12.2004, p. 37).

<sup>(10)</sup> Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (ĠU L 204, 26.7.2006, p. 23).

<sup>(11)</sup> Id-Direttiva 2010/41/UE tal-Parlament Ewropew u tal-Kunsill tas-7 ta' Lulju 2010 dwar l-applikazzjoni tal-prinċipju ta' trattament ugwali bejn l-irġiel u n-nisa li jeżerċitaw attività li fiha jahdmu għal rashom u li thassar id-Direttiva tal-Kunsill 86/613/KEE (ĠU L 180, 15.7.2010, p. 1).

<sup>(12)</sup> Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1).

l-impożizzjoni ta' obbligi generali ta' monitoraġġ jew tiftix attiv tal-fatti u mar-rekwiżiti speċifiċi ta' dak ir-Regolament fir-rigward tal-ordnijiet biex jitneħħa kontenut online illegali.

- (53) Il-miżuri li jkollhom l-ghan li jneħħu materjali jew jiddiżattivaw l-aċċess għal materjal minnufih jenhtieg li jinkludu, b'mod partikolari, l-ghoti tas-setgħa lill-awtoritajiet nazzjonali biex joħorġu ordnijiet lill-fornituri ta' servizzi ta' hosting halli jneħħu, jew jiddiżattivaw l-aċċess għal, element speċifiku wiehed jew aktar tal-materjal inkwistjoni. L-awtoritajiet nazzjonali jenhtieg li jkunu jistgħu jindirizzaw ukoll l-ordnijiet biex jiġi diżattivat l-aċċess għal fornituri ta' servizzi intermedjarji rilevanti oħra.
- (54) Kwalunkwe miżura ta' tneħħija jew ta' diżattivazzjoni tal-aċċess, inklużi, b'mod partikolari, ordnijiet ta' tneħħija jew diżattivazzjoni tal-aċċess, taf taffettwa d-drittijiet u l-interessi ta' partijiet oħra għajr il-vittmi, bħall-fornituri ta' kontenut, il-fornituri ta' servizzi ta' hosting li s-servizzi tagħhom jafu jintużaw u l-utenti finali ta' dawk is-servizzi, kif ukoll l-interess generali. Għalhekk, jenhtieg li jiġi żgurat li tali ordnijiet u miżuri oħra jkunu jistgħu jittiehdu biss b'mod trasparenti u li jiġu previsti salvagwardji adegwati sabiex jiġi żgurat li jibqgħu limitati għal dak li huwa meħtieġ u proporzjonat, li tiġi żgurata ċ-ċertezza legali, li l-fornituri ta' servizzi ta' hosting, fornituri rilevanti oħra ta' servizzi intermedjarji u l-fornituri ta' kontenut jistgħu jeżerċitaw id-dritt tagħhom għal rimedju ġudizzjarju effettiv f'konformità mal-liġi nazzjonali, u li jintlaħaq bilanċ ġust bejn id-drittijiet u l-interessi kollha involuti, inklużi d-drittijiet fundamentali tal-partijiet kollha kkonċernati f'konformità mal-Karta. Ponderazzjoni bir-reqqa tad-drittijiet u l-interessi kollha involuti fuq bażi ta' każ b'każ hija importanti.
- (55) Meta titqies l-importanza potenzjali ta' materjal li jaf ikun is-sugġett ta' ordnijiet jew ta' miżuri oħra mehuda skont din id-Direttiva biex jitneħħa jew jiġi diżattivat l-aċċess għalih għall-investigazzjoni jew il-prosekuzzjoni tar-reati rilevanti skont id-dritt kriminali, jenhtieg li jittiehdu l-miżuri meħtieġa biex l-awtoritajiet kompetenti jkunu jistgħu jiksbu tali materjal jew iżommuh sigur, meta jkun meħtieġ. Dawk il-miżuri jistgħu jikkonsistu, pereżempju, fil-htieġa li l-fornituri ta' servizzi ta' hosting jew fornituri ta' servizzi intermedjarji rilevanti oħra jitrażmettu l-materjal lil dawk l-awtoritajiet jew jippreservaw il-materjal għal perjodu limitat li ma jmurx lil hinn minn dak li huwa meħtieġ. Kwalunkwe tali miżura jenhtieg li tiżgura s-sigurtà tal-materjal, tibqa' limitata għal dak li huwa raġonevoli u proporzjonat u tikkonforma mar-regoli applikabbli dwar il-protezzjoni tad-data personali.
- (56) Sabiex tiġi evitata vittimizazzjoni sekondarja, il-vittmi jenhtieg li jkunu jistgħu jiksbu kumpens matul il-proċedimenti kriminali.
- (57) Is-servizzi ta' appoġġ speċjalizzat jenhtieg li jipprovdu appoġġ lill-vittmi tal-forom kollha ta' vjolenza kontra n-nisa u vjolenza domestika, inklużi l-vjolenza sesswali, il-mutilazzjoni ġenitali femminili, iż-żwieġ furzat, l-abort u l-isterilizzazzjoni furzati, il-fastidju sesswali u diversi forom ta' vjolenza online. Il-vittmi jenhtieg li jiġu offruti servizzi ta' appoġġ speċjalizzat irrispettivament minn jekk ikunux ressuq lment formali jew le.
- (58) Is-servizzi ta' appoġġ speċjalizzat jenhtieg li jagħtu lill-vittmi appoġġ imfassal apposta għall-htigijiet speċifiċi tagħhom. Tali appoġġ jenhtieg li jingħata minn persuna tal-istess ġeneru meta jkun mitlub jew xieraq u meta tali persuna tkun disponibbli. Abbażi tar-rekwiżiti stabbiliti fid-Direttiva 2012/29/UE, il-qafas legali jeħtieġ li jiġi ssupplimentat sabiex jiġi żgurat li s-servizzi ta' appoġġ speċjalizzat jingħataw l-ghodod kollha meħtieġa biex jipprovdu appoġġ immirat u integrat għall-vittmi, fid-dawl tal-htigijiet speċifiċi tagħhom. Tali servizzi jistgħu jingħataw flimkien mas-servizzi generali ta' appoġġ tal-vittmi, jew bhala parti integrata minnhom, li jistgħu jintalbu minn entitajiet eżistenti li jipprovdu appoġġ speċjalizzat, bhas-servizzi ta' appoġġ speċjalizzat għan-nisa. L-appoġġ speċjalizzat jista' jiġi pprovdot mill-awtoritajiet pubbliċi, mill-organizzazzjonijiet ta' appoġġ għall-vittmi, jew minn organizzazzjonijiet mhux governattivi oħra, filwaqt li jitqiesu l-ġeografija u l-kompożizzjoni demografika tal-Istati Membri. Tali awtoritajiet jew organizzazzjonijiet jenhtieg li jingħataw biżżejjed riżorsi umani u finanzjarji. Meta s-servizzi jiġu pprovdati minn organizzazzjonijiet mhux governattivi, l-Istati Membri jenhtieg li jiżguraw li jirċievu fondi xierqa.
- (59) Is-servizzi speċjalizzati tan-nisa jista' jkollhom rwol kruċjali fl-ghoti ta' pariri u appoġġ lill-vittmi, inklużi ċentri ta' appoġġ għan-nisa, postijiet ta' kenn għan-nisa, helplines, ċentri għall-vittmi ta' stupru, ċentri ta' riferiment f'każ ta' vjolenza sesswali u servizzi ta' prevenzjoni primarja. Jistgħu jiġu pprovdati wkoll minn organizzazzjonijiet mhux governattivi mmexxija min-nisa.
- (60) Il-vittmi tipikament ikollhom htigijiet multipli ta' protezzjoni u ta' appoġġ. Sabiex dawk il-htigijiet jiġu indirizzati b'mod effettiv, l-Istati Membri jenhtieg li jipprovdu servizzi ta' appoġġ speċjalizzat fl-istess bini billi jikkordinaw servizzi permezz ta' punt ta' kuntatt, jew billi jiffacilitaw l-aċċess għal tali servizzi permezz ta' aċċess online uniku. Aċċess online uniku jiżgura li l-vittmi f'żoni remoti jew li ma jkunux jistgħu jilhqgħu fizikament tali servizzi ta' appoġġ

speċjalizzat jkunu jistgħu wkoll jaċċessaw tali servizzi. Aċċess online uniku jenħtieġ li tal-anqas jinvolvi l-istabbiliment ta' sit web uniku u aġġornat fejn tiġi pprovduta l-informazzjoni rilevanti kollha u l-istruzzjonijiet dwar l-aċċess għas-servizzi ta' appoġġ u protezzjoni disponibbli. Tali sit web jenħtieġ li jsegwi r-rekwiżiti ta' aċċessibbiltà għall-persuni b'diżabbiltà.

- (61) Il-vittmi għandhom htigijiet ta' appoġġ uniċi minhabba t-trauma esperjenzata. Is-servizzi ta' appoġġ speċjalizzat jenħtieġ li jipprovdu assistenza lill-vittmi li tagħti s-setgħa u li tgħin fil-proċess ta' rkupru tagħhom. Is-servizzi ta' appoġġ speċjalizzat jenħtieġ li jkunu disponibbli f'numri suffiċjenti u mifruxa b'mod adegwat fit-territorju ta' kull Stat Membru, filwaqt li jitqiesu l-ġeografija u l-kompożizzjoni demografika tal-Istat Membru kkonċernat, kif ukoll l-offerta ta' mezzi online. Bħala għajjnuna f'dak ir-rigward, l-appoġġ speċjalizzat jenħtieġ li, kull meta possibbli, jiġi pprovdut b'lingwa li l-vittma tista' tifhem u b'mod li jkun xieraq għall-età tal-vittma.
- (62) Is-servizzi ta' appoġġ speċjalizzat, inklużi l-postijiet ta' kenn u ċ-ċentri għall-vittmi ta' stupru, jenħtieġ li jitqiesu essenzjali matul kriżijiet u stati ta' emerġenza, inkluż matul kriżijiet tas-saħħa. L-għan jenħtieġ li jkun li daww is-servizzi jibqgħu jiġu offruti f'sitwazzjonijiet fejn hemm it-tendenza li jiżdiedu każijiet ta' vjolenza domestika u vjolenza kontra n-nisa.
- (63) L-assistenza u l-appoġġ lill-vittmi jenħtieġ li jiġu pprovduti qabel, matul u għal perjodu xieraq wara l-proċedimenti kriminali, pereżempju meta jkun għadu meħtieġ trattament mediku biex jiġu indirizzati l-konsegwenzi fiżiċi jew psikoloġiċi severi tal-vjolenza, jew meta s-sikurezza tal-vittma tkun f'riskju b'mod partikolari minhabba d-dikjarazzjonijiet magħmula mill-vittma matul daww il-proċedimenti.
- (64) In-natura trawmatika tal-vjolenza sesswali, inkluż l-istupru, tirrikjedi rispons partikolarment sensitiv minn persunal imharreg u speċjalizzat. Il-vittmi ta' vjolenza sesswali jeħtieġu appoġġ għat-trauma immedjat flimkien ma' eżamijiet forensiċi immedjati għall-kustodja tal-evidenza meħtieġa għall-prosekuzzjoni futura. Iċ-ċentri għall-vittmi ta' stupru jew iċ-ċentri ta' riferiment f'każ ta' vjolenza sesswali jenħtieġ li jkunu disponibbli f'numri suffiċjenti u mifruxa b'mod adegwat fit-territorju ta' kull Stat Membru, filwaqt li jitqiesu l-ġeografija u l-kompożizzjoni demografika tal-Istat Membru kkonċernat. Tali ċentri jistgħu jiffurmaw parti mis-sistema tal-kura tas-saħħa eżistenti fl-Istat Membru. Bl-istess mod, il-vittmi tal-mutilazzjoni ġenitali femminili, li spiss ikunu bniet, tipikament ikollhom bżonn appoġġ immirat. Għalhekk, l-Istati Membri jenħtieġ li jiżguraw li jipprovdu appoġġ dedikat imfassal apposta għal dawn il-vittmi. Meta jitqiesu ċ-ċirkostanzi uniċi tal-vittmi ta' tali reati u l-vulnerabbiltà assoċjata tagħhom, tali appoġġ speċjalizzat jenħtieġ li jingħata bl-ogħla standards ta' privatezza u kunfidenzjalità.
- (65) Il-fastidju sesswali fuq ix-xogħol jitqies bħala forma ta' diskriminazzjoni abbażi tas-sess mid-Direttivi 2004/113/KE, 2006/54/KE u 2010/41/UE. Il-fastidju sesswali fuq ix-xogħol għandu konsegwenzi negattivi sinifikanti kemm għall-vittmi kif ukoll għall-impjegaturi. Jenħtieġ li jiġu pprovduti servizzi ta' counselling intern jew estern kemm lill-vittmi kif ukoll lill-impjegaturi, meta l-fastidju sesswali fuq ix-xogħol ikun speċifikament kriminalizzat skont il-liġi nazzjonali. Tali servizzi jenħtieġ li jinkludu informazzjoni dwar modi biex jiġu indirizzati b'mod xieraq każijiet ta' fastidju sesswali fuq ix-xogħol u dwar rimedji disponibbli biex l-awtur tar-reat jitkeċċa mill-post tax-xogħol.
- (66) L-Istati Membri huma mhegga jiżguraw li l-helplines nazzjonali jistgħu jintlahqu mingħajr hlas permezz tan-numru armonizzat fil-livell tal-UE, jiġifieri 116 016, minbarra kwalunkwe numru nazzjonali eżistenti, u li jkunu disponibbli f'kull hin. Il-pubbliku jenħtieġ li jkun infurmat b'mod adegwat dwar l-eżistenza u l-użu ta' dak in-numru armonizzat. Jenħtieġ li jkun possibbli li tali helplines jiġu operati minn servizzi ta' appoġġ speċjalizzat, inklużi servizzi ta' appoġġ speċjalizzat għan-nisa, f'konformità mal-prattika nazzjonali. Il-fornituri ta' helplines eżistenti, inklużi l-organizzazzjonijiet mhux governattivi, għandhom esperjenza sinifikanti fil-forniment ta' tali servizzi. L-appoġġ iprovdut permezz ta' tali helplines jenħtieġ li jinkludi counselling f'każ ta' kriżijiet u l-ghoti ta' informazzjoni lill-vittmi dwar servizzi wiċċ imb wiċċ, bħal postijiet ta' kenn, servizzi ta' appoġġ speċjalizzat, servizzi soċjali u tas-saħħa rilevanti oħra jew il-pulizija. Il-helplines ta' appoġġ għall-vittmi ta' reati jenħtieġ li jkunu jistgħu jirreferu lill-vittmi għand servizzi ta' appoġġ speċjalizzat, helplines speċjalizzati, jew it-tnejn, meta jkun meħtieġ u mitlub.
- (67) Il-postijiet ta' kenn u akkomodazzjoni interim xierqa oħra għall-vittmi ta' reat għandhom rwol vitali fil-protezzjoni tal-vittmi minn atti ta' vjolenza. Minbarra li jipprovdu post sikur fejn joqogħdu l-vittmi, jenħtieġ li l-postijiet ta' kenn jipprovdu l-appoġġ meħtieġ rigward il-problemi interkonnessi relatati mas-saħħa tal-vittmi, inkluża s-saħħa mentali, is-sitwazzjoni finanzjarja u l-benesseri tat-tfal tagħhom, u fl-aħħar mill-aħħar jippreparaw lill-vittmi għal hajja awtonoma. L-Istati Membri jenħtieġ li jiżguraw li jkun hemm disponibbli numru suffiċjenti ta' postijiet ta' kenn u akkomodazzjoni interim xierqa oħra. It-terminu "numru suffiċjenti" huwa maħsub biex jiżgura li l-htigijiet

tal-vittmi kollha jiġu ssofisfati, kemm f'termini ta' postijiet ta' kenn kif ukoll ta' appoġġ speċjalizzat. Ir-Rapport tal-Attività Finali tat-Task Force tal-Kunsill tal-Ewropa għall-Ġlieda kontra l-Vjolenza kontra n-Nisa, inkluża l-Vjolenza Domestika, ta' Settembru 2008, jirrakkomanda akkomodazzjoni sikura f'postijiet ta' kenn speċjalizzati għan-nisa, disponibbli f'kull reġjun, b'post wiehed għall-familji għal 10 000 abitant. Madankollu, in-numru ta' postijiet ta' kenn jenhtieg li jiddependi fuq stima realistika tal-htieġa reali. L-identità tal-vittmi li joqogħdu f'tali postijiet ta' kenn jenhtieg li tibqa' kunfidenzjali sabiex tiġi żgurata s-sikurezza tan-nisa. Il-postijiet ta' kenn jenhtieg li jkunu mghammra biex jindirizzaw il-htigijiet speċifiċi tan-nisa, inkluż billi jkun hemm postijiet ta' kenn għan-nisa biss. Il-postijiet ta' kenn u akkomodazzjoni interim xierqa oħra jenhtieg li jkunu disponibbli għal dipendenti li jkollhom inqas minn 18-il sena. Madankollu, is-sikurezza u l-benesseri tal-vittmi li joqogħdu f'tali postijiet ta' kenn u akkomodazzjoni jibqgħu l-ewwel prijorità, b'mod partikolari meta l-vittmi u d-dipendenti qrib l-età adulta jikkondividu l-akkomodazzjoni. Meta l-postijiet ta' kenn ma jkunux mingħajr hlas u l-Istati Membri jitolbu kontribuzzjoni mill-vittmi meta jkunu ospitati f'postijiet ta' kenn jew f'akkomodazzjoni interim, il-kontribuzzjoni jenhtieg li tkun affordabbli u ma xxejjklix l-aċċess tal-vittmi għall-postijiet ta' kenn jew għall-akkomodazzjoni interim. Il-postijiet ta' kenn jenhtieg li jiżguraw li jkun hemm persunal imħarreg u speċjalizzat biex jassisti u jappoġġa lill-vittmi.

- (68) Biex jiġu indirizzati b'mod effettiv il-konsegwenzi negattivi għat-tfal, jenhtieg li l-miżuri ta' appoġġ għat-tfal jinkludu counselling psikologiku speċjalizzat adattat għall-età, il-htigijiet tal-iżvilupp u s-sitwazzjoni individwali tat-tifel jew tifla, flimkien ma' kura pedjatrika meta mehtieg, u jiġu pprovduti hekk kif l-awtoritajiet kompetenti jkollhom motivi raġonevoli biex jemmnu li tfal setgħu kienu vittmi, inklużi xhieda li huma tfal. Fl-ghoti ta' appoġġ lit-tfal, id-drittijiet tat-tfal, kif stabbiliti fl-Artikolu 24 tal-Karta, jenhtieg li jkunu kunsiderazzjoni primarja.
- (69) Meta jitqiesu l-konsegwenzi tul il-hajja tal-vjolenza kontra n-nisa jew tal-vjolenza domestika għal tfal li l-ġenitur tagħhom ikun inqatel b'riżultat ta' dawk ir-reati, l-Istati Membri jenhtieg li jiżguraw li tali tfal ikunu jistgħu jibbenefikaw bis-shih minn din id-Direttiva, b'mod partikolari permezz ta' miżuri mmirati ta' protezzjoni u appoġġ, inkluż matul kwalunkwe proċediment ġudizzjarju rilevanti.
- (70) Sabiex tiġi żgurata s-sikurezza tat-tfal matul zjarat possibbli ma' awtur ta' reat jew persuna suspettata li jkunu detenturi ta' responsabbiltà tal-ġenituri bid-drittijiet ta' aċċess kif determinat skont ir-regoli applikabbli tad-dritt ċivili nazzjonali, l-Istati Membri jenhtieg li jiżguraw li jkunu disponibbli postijiet newtrali ssorveljati, inklużi l-uffiċċji tal-protezzjoni tat-tfal jew tal-assistenza soċjali, sabiex tali zjarat ikunu jistgħu jsiru hemmhekk fl-aħjar interessi tat-tfal. Jekk ikun mehtieg, iż-zjarat jenhtieg li jsiru fil-preżenza ta' uffiċjali tal-protezzjoni jew tal-benesseri tat-tfal. Meta jkun mehtieg li tiġi prevista akkomodazzjoni interim, it-tfal, bhala prijorità, jenhtieg li jiġu akkomodati flimkien mad-detentur ta' responsabbiltà tal-ġenituri li ma jkunx l-awtur tar-reat jew il-persuna suspettata. L-aħjar interessi tat-tfal jenhtieg li jitqiesu dejjem.
- (71) Il-vittmi li jesperjenzaw diskriminazzjoni intersezzjonali huma friskju akbar ta' vjolenza. Dawn jistgħu jinkludu nisa b'diżabbiltà, nisa bi status jew permess ta' residenza dipendenti, nisa migranti mingħajr dokumenti, applikanti nisa għall-protezzjoni internazzjonali, nisa li qed jaħarbu minn kunflitt armat, nisa mingħajr dar, nisa bi sfond razzjali jew etniku minoritarju, nisa li jghixu f'żoni rurali, nisa li jahdmu fil-prostituzzjoni, nisa b'introjtu baxx, nisa detenuti, persuni leżbjani, gay, bisesswali, trans jew intersesswali, nisa akbar fl-età jew nisa b'disturbi relatati mal-użu tal-alkoħol jew tad-droga. Il-vittmi li jesperjenzaw diskriminazzjoni intersezzjonali jenhtieg li konsegwentement jirċievu protezzjoni u appoġġ speċifiċi.
- (72) In-nisa b'diżabbiltà jesperjenzaw b'mod sproporzjonat vjolenza kontra n-nisa u vjolenza domestika u, minhabba d-diżabbiltà tagħhom, spiss ikollhom diffikultajiet biex jaċċessaw miżuri ta' protezzjoni u appoġġ. Għalhekk, l-Istati Membri jenhtieg li jiżguraw li jkunu jistgħu jibbenefikaw bis-shih mid-drittijiet stabbiliti f'din id-Direttiva fuq bażi ugwali ma' persuni oħra, filwaqt li jagħtu l-attenzjoni dovuta lill-vulnerabbiltà partikolari ta' tali vittmi u lid-diffikultà li x'aktarx ikollhom biex jitolbu l-ghajnuna.
- (73) L-azzjonijiet għall-prevenzjoni tal-vjolenza kontra n-nisa u l-vjolenza domestika jenhtieg li jkunu bbażati fuq approċċ komprensiv magħmul minn miżuri preventivi primarji, sekondarji u terzjarji. Il-miżuri preventivi primarji jenhtieg li jkollhom l-ghan li jipprevjenu l-vjolenza u jistgħu jinkludu azzjonijiet bħal kampanji ta' sensibilizzazzjoni u programmi edukattivi mmirati biex jiżied il-fehim fost il-pubbliku ġenerali tal-manifestazzjonijiet differenti tal-forom kollha ta' vjolenza u l-konsegwenzi tagħhom u biex jiżied l-gharfien dwar il-kunsens fir-relazzjonijiet interpersonali minn età żgħira. Il-miżuri preventivi sekondarji jenhtieg li jkollhom l-ghan li jidentifikaw il-vjolenza kmieni u jipprevjenu l-progressjoni jew l-eskalazzjoni tagħha fi stadju bikri. Il-prevenzjoni terzjarja jenhtieg li tkun iffukata fuq il-prevenzjoni tar-reċidività u r-rivittimizzazzjoni u fuq il-ġestjoni xierqa tal-konsegwenzi tal-vjolenza u tista' tinkludi l-promozzjoni ta' intervent ta' persuni fil-qrib, ċentri ta' intervent bikri u programmi ta' intervent.



- (74) L-Istati Membri jenhtieg li jiehdu miżuri preventivi xierqa. Tali miżuri jistgħu jinkludu kampanji ta' sensibilizzazzjoni biex jiġu miġġielda l-vjolenza kontra n-nisa u l-vjolenza domestika. Il-prevenzjoni tista' ssehh ukoll fl-edukazzjoni formali, b'mod partikolari permezz tat-tishih tal-edukazzjoni dwar is-sesswalità, il-kompetenzi soċjoemozzjonali u l-empatija u t-tagħlim dwar kif jiġu żviluppati relazzjonijiet b'saħħithom u rispettużi. Filwaqt li jqisu l-ostakli lingwistiċi u l-livelli differenti ta' litteriżmu u hila, l-Istati Membri jenhtieg li jiffukaw miżuri mmirati fuq gruppi friskju oghla, li jinkludu t-tfal, filwaqt li jqisu l-età u l-maturità tagħhom, il-persuni b'dizabbiltà, il-persuni b'disturbi marbuta mal-użu tal-alkohol u tad-droga, u l-persuni leżbjani, gay, bisesswali, trans jew interessswali.
- (75) L-Istati Membri jenhtieg li jiehdu miżuri biex jipprevjenu l-kultivazzjoni ta' sterjotipi tal-ġeneru ta' hsara sabiex jeliminaw l-idea tal-inferjorità tan-nisa jew tar-rwoli sterjotipizzati tan-nisa u tal-irġiel. Dawn jistgħu jinkludu wkoll miżuri bl-ghan li jiġi żgurati li l-kultura, id-drawwiet, ir-religjon, it-tradizzjoni jew l-unur ma jiġux ikkunsidrati bhala ġustifikazzjoni għal, jew ma jwasslux għal trattament aktar klementi ta', reati ta' vjolenza kontra n-nisa jew vjolenza domestika. Il-miżuri preventivi jenhtieg li jheggu lill-irġiel u lis-subien jaġixxu bhala mudelli pożittivi biex jappoġġaw l-ugwaljanza bejn l-irġiel u n-nisa, iżda jenhtieg li jkollhom ukoll l-ghan li jegħlbu l-sterjotipi fejn l-irġiel jiġu ostakolati milli jitolbu l-ghajnuna f'sitwazzjonijiet ta' vjolenza diretta kontrihom. Meta jitqies li, minn età żgħira hafa, it-tfal huma esposti għal rwoli tal-ġeneru li jsawru l-awtoperċezzjoni tagħhom u jinfluwenzaw l-ghazliet akkademiċi u professjonali tagħhom kif ukoll l-aspettattivi tar-rwoli tagħhom bhala nisa u rġiel matul hajjithom, huwa kruċjali li jiġu indirizzati l-sterjotipi tal-ġeneru mill-edukazzjoni u l-kura bikrija tat-tfal.
- (76) Sabiex ir-riżorsi jiġu allokati fejn huma l-aktar meħtieġa, ir-rekwiżit li jittiehdu miżuri preventivi biex titqajjem kuxjenza dwar il-mutilazzjoni ġenitali femminili u ż-żwieġ furzati u l-firxa ta' dawk il-miżuri jenhtieg li jkunu proporzjonati għan-numru ta' persuni friskju ta', jew affettwati minn, dik il-prattika fl-Istat Membru kkonċernat.
- (77) Sabiex jiġi żgurati li l-vittmi jiġu identifikati u jirċievu appoġġ u protezzjoni xierqa, l-Istati Membri jenhtieg li jiżguraw li l-uffiċjali li x'aktarx jiġu f'kuntatt mal-vittmi jirċievu taħriġ u informazzjoni mmirata. Il-persunal tal-qorti jenhtieg li jkun meħtieġ jirċievi tali taħriġ biss jekk x'aktarx jiġi f'kuntatt mal-vittmi u biss sa livell xieraq għall-kuntatt li jkollu mal-vittmi. It-taħriġ jenhtieg li jiġi promoss għall-avukati, il-prosekuturi u l-imhallfin u għall-prattikanti li jipprovdu appoġġ lill-vittmi jew servizzi ta' ġustizzja resorattiva. Tali taħriġ jenhtieg li jinkludi, kif xieraq, taħriġ dwar is-servizzi ta' appoġġ speċifiku li l-vittmi jenhtieg li jkunu riferuti għalihom jew taħriġ speċjalizzat meta xogħolhom jiffoka fuq il-vittmi bi htiġiet speċjali u taħriġ psikologiku speċifiku. It-taħriġ jenhtieg li jkopri r-riskju u l-prevenzjoni ta' intimidazzjoni u vittimizazzjoni ripetuta u sekondarja u d-disponibbiltà ta' miżuri ta' protezzjoni u appoġġ għall-vittmi. Biex jiġu evitati u indirizzati b'mod xieraq każijiet ta' fastidju sesswali fuq ix-xogħol, il-persuni b'funzjonijiet superviżorji jenhtieg li jirċievu taħriġ ukoll, meta l-fastidju sesswali fuq ix-xogħol ikun kriminalizzat speċifikament skont il-liġi nazzjonali. Dawk il-persuni jenhtieg li jirċievu wkoll informazzjoni dwar ir-riskju ta' vjolenza minn partijiet terzi. Il-"vjolenza minn partijiet terzi" tirreferi għall-vjolenza li l-persunal jista' jgarrab fuq il-post tax-xogħol minn xi hadd li ma jkunx kollega u tinkludi każijiet bħal infermiera ffastidjati sesswalment minn pazjent.
- (78) Biex jiġi stabbilit approċċ komprensiv għall-prevenzjoni u l-ġlieda kontra l-forom kollha ta' vjolenza kontra n-nisa u vjolenza domestika, l-Istati Membri jenhtieg li jiżguraw li l-uffiċjali u l-professionisti rilevanti jirċievu taħriġ dwar kooperazzjoni multidixxiplinari kkoordinata, bil-hsieb li jiġi żgurati li l-korpi u l-awtoritajiet tal-gvern rilevanti jittrattaw malajr ir-riferimenti tal-każijiet u li l-ispeċjalisti professjonali rilevanti, inkluż fl-oqsma mediċi, legali, edukattivi jew tas-servizzi soċjali, ikunu involuti fit-trattament ta' tali każijiet. Jenhtieg li jkun f'idejn l-Istati Membri li jiddeċiedu kif jorganizzaw tali taħriġ. L-obbligi f'din id-Direttiva jenhtieg li ma jiġux interpretati bhala li jinterferixxu mal-awtonomija tal-istituzzjonijiet tal-edukazzjoni għolja.
- (79) Sabiex jikkontrobattu s-sottorapportar, l-Istati Membri jenhtieg li jaħdmu mal-awtoritajiet tal-infurzar tal-liġi fl-iżvilupp ta' taħriġ, b'mod partikolari fir-rigward tal-sterjotipi tal-ġeneru ta' hsara iżda anki fil-prevenzjoni tar-reati, minhabba l-kuntatt mill-qrib tipiku tagħhom ma' gruppi friskju ta' vjolenza u mal-vittmi.
- (80) Jenhtieg li jiġu stabbiliti programmi ta' intervent biex jipprevjenu u jimminimizzaw ir-riskju li jitwettqu reati ta' vjolenza kontra n-nisa jew vjolenza domestika jew ir-riskju ta' reċidività. Il-programmi ta' intervent jenhtieg li jitmexxew minn professjonisti mharrġa u bil-hiliet meħtieġa. Il-programmi ta' intervent jenhtieg li jkollhom l-ghan speċifiku li jiżguraw relazzjonijiet sikuri u li jgħallmu lill-awturi tar-reati jew lil dawk friskju li jwettqu reati kif jadottaw imġiba mhux vjolenti f'relazzjonijiet interpersonali u kif jikkontrobattu x-xejriet vjolenti fl-imġiba. L-Istati

Membri jistgħu jużaw standards u linji gwida komuni mhejjija mill-Istitut Ewropew għall-Ugwaljanza bejn is-Sessi għall-programmi ta' intervent.

- (81) L-informazzjoni fir-rigward tal-programmi ta' intervent disponibbli jenhtieg li tingħata lil awtur ta' reat jew lil persuna suspettata ta' vjolenza koperti minn din id-Direttiva li jkunu soġġetti għal ordni ta' projbizzjoni f'każijiet ta' emerġenza, ordni ta' trażżin jew ordni ta' protezzjoni.
- (82) Fir-rigward ta' reati li jikkostitwixxu stupru, l-awturi tar-reati jenhtieg li jiġu mhegga jipparteċipaw fi programmi ta' intervent biex jiġi mmitigat ir-riskju ta' reċidività.
- (83) L-Istati Membri jenhtieg li jadottaw u jimplementaw politiki effettivi, komprensivi u kkoordinati li jinkludu l-miżuri rilevanti kollha għall-prevenzjoni u l-għieda kontra l-forom kollha ta' vjolenza kontra n-nisa u ta' vjolenza domestika. Dawk il-politiki jenhtieg li jqiegħdu d-drittijiet tal-vittma fiċ-ċentru tal-miżuri kollha. L-Istati Membri jenhtieg li jkollhom id-diskrezzjoni li jiddeċiedu liema awtoritajiet huma deżinjati jew stabbiliti bħala korpi uffiċjali responsabbli għall-koordinazzjoni, l-implimentazzjoni, il-monitoraġġ u l-evalwazzjoni tal-politiki u l-miżuri għall-prevenzjoni u l-għieda kontra l-forom kollha ta' vjolenza koperti minn din id-Direttiva, f'konformità mal-prinċipju tal-awtonomija proċedurali tal-Istati Membri, dment li tali awtoritajiet ikollhom il-kompetenzi meħtieġa biex iwettqu l-kompiti previsti f'din id-Direttiva. L-Istati Membri jenhtieg li jiżguraw koordinazzjoni minima fil-livell ċentrali kif ukoll, meta jkun xieraq, fil-livell reġjonali jew lokali, f'konformità mal-liġi nazzjonali u mingħajr preġudizzju għad-distribuzzjoni tas-setgħat f'kull Stat Membru. Dik il-koordinazzjoni tista' tkun parti mill-pjanijiet ta' azzjoni nazzjonali.
- (84) L-organizzazzjonijiet tas-soċjetà ċivili, inklużi l-organizzazzjonijiet mhux governattivi li jaħdmu mal-vittmi, iħaddnu firxa wiesgħa ta' atturi bi rwoli u mandati multipli. Tali organizzazzjonijiet jipprovdu għarfien espert siewi u l-involvement u l-kontributi tagħhom jistgħu jkunu ta' benefiċċju matul it-tfassil, l-implimentazzjoni u l-proċessi assoċjati ta' monitoraġġ tal-politiki tal-gvern.
- (85) Bħala parti mill-isforzi biex jiġu miġġielda l-vjolenza kontra n-nisa u l-vjolenza domestika, l-Istati Membri jenhtieg li jadottaw pjanijiet ta' azzjoni nazzjonali.
- (86) Sabiex jiġi żgurat li l-vittmi tar-reati ta' vjolenza online definiti f'din id-Direttiva jkunu jistgħu effettivament jeżerċitaw id-drittijiet tagħhom biex materjal illegali relatat ma' tali reati jitneħħa, l-Istati Membri jenhtieg li jheggu l-kooperazzjoni awtoregulatorja bejn il-fornituri ta' servizzi intermedjarji rilevanti. Biex jiġi żgurat li tali materjal jiġi identifikat kmieni u jiġi indirizzat b'mod effettiv u li l-vittmi ta' dawk ir-reati jkunu megħjuna u appoġġati b'mod adegwat, l-Istati Membri jenhtieg li jiffaċilitaw ukoll l-istabbiliment ta', jew iqajmu kuxjenza dwar, miżuri awtoregulatorji eżistenti ta' natura volontarja, bħal kodiċijiet ta' kondotta. Tali faċilitazzjoni jenhtieg li tinkludi miżuri awtoregulatorji għall-identifikazzjoni ta' riskji sistematiċi, b'mod partikolari biex jissahħu mekkaniżmi mfassla biex jitrattaw il-vjolenza online u biex jittejjeb it-taħriġ tal-impjegati ta' tali fornituri ta' servizzi intermedjarji li jinvolvu ruħhom fil-prevenzjoni tal-vjolenza u jipprovdu assistenza u appoġġ lill-vittmi. Tali miżuri awtoregulatorji jistgħu jikkomplementaw l-azzjoni fil-livell tal-Unjoni, b'mod partikolari skont ir-Regolament (UE) 2022/2065.
- (87) L-iskambju tal-aħjar prattiki u l-konsultazzjoni f'każijiet individwali, fil-mandati tal-Eurojust, tan-Network Ġudizzjarju Ewropew f'materji kriminali u ta' aġenziji rilevanti ohra tal-Unjoni, jistgħu jkunu ta' valur kbir fil-prevenzjoni u l-għieda kontra l-forom kollha ta' vjolenza kontra n-nisa u ta' vjolenza domestika.
- (88) Il-politiki biex tiġi indirizzata b'mod adegwat il-vjolenza kontra n-nisa u l-vjolenza domestika jistgħu jiġu fformulati biss abbażi ta' data diżaggregata komprensiva u komparabbli. Sabiex jiġu mmonitorjati b'mod effettiv l-iżviluppi fl-Istati Membri, l-Istati Membri huma mistiedna wkoll iwettqu sħarriġiet regolament. Dawk jistgħu jsiru bl-użu tal-metodoloġija armonizzata tal-Kummissjoni (Eurostat).
- (89) L-Istati Membri jenhtieg li jiżguraw li d-data miġbura għall-finijiet ta' din id-Direttiva tkun limitata għal dak li huwa strettament meħtieġ fir-rigward tal-appoġġ għall-monitoraġġ tal-prevalenza u x-xejriet tal-vjolenza kontra n-nisa u l-vjolenza domestika u għat-tfassil ta' strateġiji ta' politika godda f'dak il-qasam. L-Istati Membri jenhtieg li jipprovdu d-data meħtieġa lill-Istitut Ewropew għall-Ugwaljanza bejn is-Sessi sabiex jippermettu l-komparabbiltà, il-valutazzjoni u l-analiżi ta' dik id-data fil-livell tal-Unjoni.

- (90) Kwalunkwe pproċessar ta' *data* personali mwettaq skont din id-Direttiva, inkluż l-iskambju jew it-trażmissjoni ta' *data* personali mill-awtoritajiet kompetenti, irid jiwettaq f'konformità mar-Regolament (UE) 2016/679 u mad-Direttivi 2002/58/KE<sup>(13)</sup> u (UE) 2016/680 tal-Parlament Ewropew u tal-Kunsill. Kwalunkwe pproċessar ta' *data* personali mill-istituzzjonijiet, il-korpi, l-uffiċċji jew l-aġenziji tal-Unjoni jrid jiwettaq f'konformità mar-Regolamenti (UE) 2016/794<sup>(14)</sup>, (UE) 2018/1725<sup>(15)</sup> u (UE) 2018/1727<sup>(16)</sup> tal-Parlament Ewropew u tal-Kunsill, jew kwalunkwe regola applikabbli oħra tal-Unjoni dwar il-protezzjoni tad-*data*.
- (91) Din id-Direttiva tistabbilixxi regoli minimi, u l-Istati Membri huma għalhekk liberi li jadottaw jew iżommu regoli tad-dritt kriminali aktar stretti rigward id-definizzjoni ta' reati u pieni kriminali fil-qasam tal-vjolenza kontra n-nisa. Fir-rigward tad-dispożizzjonijiet ta' din id-Direttiva dwar id-drittijiet tal-vittmi, l-Istati Membri jistgħu jintroduċu jew iżommu dispożizzjonijiet bi standards oghla, inklużi dawk li jipprovdu livell oghla ta' protezzjoni u appoġġ għall-vittmi.
- (92) Minhabba li l-oġġettiv ta' din id-Direttiva, jiġifieri li jiġu evitati u miġġielda l-vjolenza kontra n-nisa u l-vjolenza domestika fl-Unjoni kollha abbażi ta' regoli minimi komuni, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-iskala u l-effetti tal-miżuri previsti, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-TUE. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa mehtieg sabiex jinkiseb dak l-oġġettiv.
- (93) F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, l-Irlanda nnotifikat, b'ittra tat-22 ta' Ġunju 2022, ix-xewqa tagħha li tiegħu sehem fl-adozzjoni u fl-applikazzjoni ta' din id-Direttiva.
- (94) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-TUE u mat-TFUE, id-Danimarka mhijiex qed tiegħu sehem fl-adozzjoni ta' din id-Direttiva u mhijiex marbuta biha jew soġġetta għall-applikazzjoni tagħha.
- (95) Il-Kontrollur Ewropew għall-Protezzjoni tad-*Data* gie kkonsultat skont l-Artikolu 42(1) tar-Regolament (UE) 2018/1725 u ta l-opinjoni tiegħu fil-5 ta' April 2022,

ADOTTAW DIN ID-DIRETTIVA:

## KAPITOLU 1

### DISPOŻIZZJONIJET ĠENERALI

#### Artikolu 1

#### Suġġett u kamp ta' applikazzjoni

1. Din id-Direttiva tistabbilixxi regoli għall-prevenzjoni u l-ġlieda kontra l-vjolenza kontra n-nisa u l-vjolenza domestika. Tistabbilixxi regoli minimi dwar:

- (a) id-definizzjoni ta' reati u pieni kriminali fl-oqsma tal-isfruttament sesswali tan-nisa u tat-tfal u tal-kriminalità informatika;
- (b) id-drittijiet tal-vittmi tal-forom kollha ta' vjolenza kontra n-nisa jew vjolenza domestika qabel, matul u għal perjodu ta' żmien xieraq wara proċedimenti kriminali;

<sup>(13)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-*data* personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjonijiet elettronici) (ĠU L 201, 31.7.2002, p. 37).

<sup>(14)</sup> Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI, (ĠU L 135, 24.5.2016, p. 53).

<sup>(15)</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

<sup>(16)</sup> Ir-Regolament (UE) 2018/1727 tal-Parlament Ewropew u tal-Kunsill tal-14 ta' Novembru 2018 dwar l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u li jissostitwixxi u jhassar id-Deciżjoni tal-Kunsill 2002/187/ĠAI (ĠU L 295, 21.11.2018, p. 138).

(c) il-protezzjoni u l-appoġġ tal-vittmi, il-prevenzjoni u l-intervent bikri.

2. Il-Kapitoli 3 sa 7 japplikaw għall-vittmi kollha ta' reati ta' vjolenza kontra n-nisa u ta' vjolenza domestika, irrispettivament mill-ġeneru tagħhom. Tali vittmi huma kollha vittmi ta' atti kriminalizzati skont il-Kapitolu 2 u vittmi ta' kwalunkwe att iehor ta' vjolenza kontra n-nisa jew ta' vjolenza domestika, kif kriminalizzati skont atti legali oħra tal-Unjoni jew skont il-liġi nazzjonali.

#### Artikolu 2

#### Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

- (a) "vjolenza kontra n-nisa" tfisser l-atti kollha ta' vjolenza abbażi tal-ġeneru diretti kontra mara jew tifla minhabba li hija mara jew tifla jew li jaffettwaw lin-nisa jew lill-bniet b'mod sproporzjonat, li jirriżultaw jew li x'aktarx jirriżultaw fi ħsara jew tbatija fiżika, sesswali, psikoloġika jew ekonomika, inkluż theddid ta' tali atti, koerċizzjoni jew każda arbitrarja tal-libertà, kemm jekk isehhu fil-hajja pubblika jew f'dik privata;
- (b) "vjolenza domestika" tfisser l-atti kollha ta' vjolenza fiżika, sesswali, psikoloġika jew ekonomika li jsehhu fil-familja jew fl-unità domestika, irrispettivament mir-rabtiet bijoloġiċi jew legali tal-familja, jew bejn konjuġi jew shab precedenti jew attwali, kemm jekk l-awtur tar-reat jikkondividi jew kien jikkondividi residenza mal-vittma u kemm jekk le;
- (c) "vittma" tfisser kwalunkwe persuna, irrispettivament mill-ġeneru tagħha, li tkun ġarrbet ħsara kkawżata direttament minn vjolenza kontra n-nisa jew vjolenza domestika, inklużi tfal li ġarrbu ħsara għax raw vjolenza domestika sseħħ;
- (d) "fornitur ta' servizzi ta' hosting" tfisser fornitur ta' servizzi ta' hosting kif definit fl-Artikolu 3, il-punt (g)(iii), tar-Regolament (UE) 2022/2065;
- (e) "fornitur ta' servizzi intermedjarji" tfisser fornitur ta' servizzi intermedjarji kif definit fl-Artikolu 3, il-punt (g), tar-Regolament (UE) 2022/2065;
- (f) "tifel, tifla jew tfal" tfisser kull persuna taht l-età ta' 18-il sena;
- (g) "dipendenti" tfisser tifel jew tifla tal-vittma jew kwalunkwe persuna, minbarra l-awtur tar-reat jew il-persuna suspettata, li jgħixu fl-istess unità domestika bħall-vittma u li għalihom il-vittma tkun qed tippovdi kura u appoġġ;
- (h) "awtorità kompetenti" tfisser kwalunkwe awtorità pubblika deżinjata skont il-liġi nazzjonali bħala kompetenti biex twettaq dmir kif previst f'din id-Direttiva.

#### KAPITOLU 2

#### REATI LI JIKKONĊERNAW L-ISFRUTTAMENT SESSWALI TAN-NISA U TAL-MINURI U L-KRIMINALITÀ INFORMATIKA

#### Artikolu 3

#### Mutilazzjoni ġenitali femminili

L-Istati Membri għandhom jiżguraw li l-imġiba intenzjonata li ġejja tkun punibbli bħala reat kriminali:

- (a) il-qtuġh, l-infibulazzjoni jew it-twettiq ta' kwalunkwe mutilazzjoni oħra tal-labia majora, il-labia minora jew il-clitoris jew ta' kwalunkwe parti minnhom;
- (b) il-koerċizzjoni ta' mara jew ta' tifla biex tiġi sogġetta għal kwalunkwe wieħed mill-atti msemmija fil-punt (a) jew li tinghata l-mezzi għal dan il-għan.



*Artikolu 4***Żwieġ furzat**

L-Istati Membri għandhom jiżguraw li l-imġiba intenzjonata li ġejja tkun punibbli bhala reat kriminali:

- (a) li adult jew tifel jew tifla jiġu mgieghla jidhlu fi żwieġ;
- (b) li adult jew tifel jew tifla jiġu attirati lejn it-territorju ta' pajjiż għajr dak li jirrisjedu fih bl-għan li dak l-adult jew dak it-tifel jew dik it-tifla jiġu mgieghla jidhlu fi żwieġ.

*Artikolu 5***Kondiviżjoni mhux kunsenswali ta' materjal intimu jew manipulat**

1. L-Istati Membri għandhom jiżguraw li l-imġiba intenzjonata li ġejja tkun punibbli bhala reat kriminali:

- (a) l-għoti tal-aċċessibilità għall-pubbliku, permezz tat-teknoloġiji tal-informazzjoni u tal-komunikazzjoni ("ICT"), għal immaġni, videos jew materjal simili li juru attivitajiet sesswalment espliciti jew il-partijiet intimi ta' persuna, mingħajr il-kunsens ta' dik l-persuna, meta tali mġiba x'aktarx tikkawża hsara serja lil dik il-persuna;
- (b) il-produzzjoni, il-manipulazzjoni jew l-alterazzjoni u sussegwentement l-għoti tal-aċċessibilità lill-pubbliku, permezz tal-ICT, għal immaġni, videos jew materjal simili li jagħtu l-impressjoni daqslikieku persuna hija involuta f'attivitajiet sesswalment espliciti, mingħajr il-kunsens ta' dik il-persuna, meta tali mġiba x'aktarx tikkawża hsara serja lil dik il-persuna;
- (c) it-theddid ta' involviment fl-imġiba msemmija fil-punt (a) jew (b) sabiex persuna tiġi mgieghla tagħmel, taċċetta jew toqgħod lura minn ċertu att.

2. Il-paragrafu 1, il-punti (a) u (b), ta' dan l-Artikolu ma jaffettwax l-obbligu li jiġu rrispettati d-drittijiet, il-libertajiet u l-prinċipji stabbiliti fl-Artikolu 6 TUE u japplika mingħajr preġudizzju għall-prinċipji fundamentali relatati mal-libertà tal-espressjoni u tal-informazzjoni u l-libertà tal-arti u x-xjenzi, kif implimentati fil-liġi tal-Unjoni jew dik nazzjonali.

*Artikolu 6***Stalking online**

L-Istati Membri għandhom jiżguraw li l-imġiba intenzjonata li persuna titqiegħed ripetutament jew kontinwament taht sorveljanza, mingħajr il-kunsens jew awtorizzazzjoni legali ta' dik il-persuna għal dan, permezz tal-ICT, li l-movimenti u l-attivitajiet ta' dik il-persuna jiġu ttrekkjati jew immonitorjati, meta tali mġiba x'aktarx tikkawża hsara serja lil dik il-persuna, tkun punibbli bhala reat kriminali.

*Artikolu 7***Fastidju online**

L-Istati Membri għandhom jiżguraw li l-imġiba intenzjonata li ġejja tkun punibbli bhala reat kriminali:

- (a) l-involviment ripetut jew kontinwu f'imġiba ta' theddid diretta lejn persuna, tal-anqas meta tali mġiba tinvolvi theddid li jitwettqu reati kriminali, permezz tal-ICT, meta tali mġiba x'aktarx twassal biex dik il-persuna tibza' serjament għas-sikurezza tagħha stess jew għas-sikurezza tad-dipendenti;
- (b) l-involviment, flimkien ma' persuni oħra, permezz tal-ICT, f'imġiba ta' theddid jew inġurjuza aċċessibbli pubblikament diretta lejn persuna, meta tali mġiba x'aktarx tikkawża hsara psikoloġika serja lil dik il-persuna;
- (c) li jintbagħtu mingħajr ma jiġu mitluba, permezz tal-ICT, immaġni, videos jew materjal simili ieħor li juru l-ġenitali lil persuna, meta tali mġiba x'aktarx tikkawża hsara psikoloġika serja lil dik il-persuna;

- (d) li jsir aċċessibbli għall-pubbliku, permezz tal-ICT, materjal li jkun fih id-*data* personali ta' persuna, minghajr il-kunsens ta' dik il-persuna, bl-għan li persuni oħra jiġu incitanti jikkawżaw ħsara fiżika jew psikoloġika serja lil dik il-persuna.

#### Artikolu 8

### Inċitament għall-vjolenza jew għall-mibegħda online

1. L-Istati Membri għandhom jiżguraw li l-*incitament* intenzjonat għall-vjolenza jew għall-mibegħda diretta kontra grupp ta' persuni jew membru ta' tali grupp, definit b'riferiment għall-*generu*, bid-*disseminazzjoni* lill-pubbliku, permezz tal-ICT, ta' materjal li fih tali *incitament* ikun punibbli bħala reat kriminali.
2. Għall-finijiet tal-paragrafu 1, l-Istati Membri jistgħu jagħzlu li jikkriminalizzaw biss l-*imġiba* li jew titwettaq b'mod li x'aktarx tfixkel l-*ordni* pubblika jew li tkun ta' *theddida*, *abbużiva* jew *ingurjuża*.

#### Artikolu 9

### Inċitament, għajnuna u assistenza u tentattiv

1. L-Istati Membri għandhom jiżguraw li l-*incitament* għat-*twettiq* ta' kwalunkwe wiehed mir-*reati* kriminali msemija fl-Artikoli 3 sa 6 u fl-Artikolu 7, l-*ewwel* paragrafu, il-punt (b), ikun punibbli bħala reat kriminali.
2. L-Istati Membri għandhom jiżguraw li l-*għajnuna* u l-*assistenza* għat-*twettiq* ta' kwalunkwe wiehed mir-*reati* kriminali msemija fl-Artikolu 3, l-*ewwel* paragrafu, il-punt (a), u fl-Artikoli 4 sa 8 jkunu punibbli bħala reat kriminali.
3. L-Istati Membri għandhom jiżguraw li *tentattiv* biex jitwettaq kwalunkwe wiehed mir-*reati* kriminali msemija fl-Artikoli 3 u 4 jkun punibbli bħala reat kriminali.

#### Artikolu 10

### Pieni

1. L-Istati Membri għandhom jiżguraw li r-*reati* kriminali msemija fl-Artikoli 3 sa 9 jkunu punibbli b'*peni* kriminali effettivi, *proporzjonati* u *dissważivi*.
2. L-Istati Membri għandhom jiżguraw li r-*reati* kriminali msemija fl-Artikolu 3 jkunu punibbli b'*terminu* massimu ta' *prigunerija* ta' mill-*inqas* *ħames* snin.
3. L-Istati Membri għandhom jiżguraw li r-*reati* kriminali msemija fl-Artikolu 4 jkunu punibbli b'*terminu* massimu ta' *prigunerija* ta' mill-*inqas* *tliet* snin.
4. L-Istati Membri għandhom jiżguraw li r-*reati* kriminali msemija fl-Artikoli 5 u 6, fl-Artikolu 7, l-*ewwel* paragrafu, il-punti (a), (b) u (d), u fl-Artikolu 8 jkunu punibbli b'*terminu* massimu ta' *prigunerija* ta' mill-*inqas* *senja*.

#### Artikolu 11

### Ċirkostanzi aggravanti

Sal-punt li *ċ-ċirkostanzi* li *gejjin* ma jkunux jagħmlu parti mill-*elementi* kostituttivi tar-*reati* kriminali msemija fl-Artikoli 3 sa 8, l-Istati Membri għandhom jiehdu l-*mizuri* meħtieġa biex jiżguraw li, fir-*rigward* tar-*reati* kriminali rilevanti msemija f'dawk l-Artikoli, *wahda* jew aktar mi-*ċ-ċirkostanzi* li *gejjin* ikunu jistgħu, f'*konformità* mal-*ligi* nazzjonali, jitqiesu bħala *ċirkostanzi* aggravanti:

- (a) ir-*reat*, jew reat kriminali iehor ta' *vjolenza* kontra n-*nisa* jew ta' *vjolenza* domestika, *twettaq* *ripetutamente*;
- (b) ir-*reat* twettaq kontra persuna li saret *vulnerabbli* minn *ċirkostanzi* partikolari, bħal *sitwazzjoni* ta' *dependenza* jew stat ta' *diżabbiltà* fiżika, mentali, intellettuali jew sensorjali;
- (c) ir-*reat* twettaq kontra *tifel* jew *tifla*;

- (d) ir-reat twettaq fil-preżenza ta' tifel jew tifla;
- (e) ir-reat twettaq minn żewġ persuni jew aktar li kienu qed jaġixxu flimkien;
- (f) ir-reat kien preċedut jew akkumpanjat minn livelli estremi ta' vjolenza;
- (g) ir-reat twettaq bl-użu ta' arma jew b'theddid tal-użu ta' arma;
- (h) ir-reat twettaq bl-użu tal-forza jew b'theddid ta' użu tal-forza, jew b'mezzi ta' koerċizzjoni;
- (i) l-imġiba kkawżat il-mewt tal-vittma jew hsara fiżika jew psikoloġika serja għall-vittma;
- (j) l-awtur tar-reat kien diġà nstab hati ta' reati tal-istess natura;
- (k) ir-reat twettaq kontra konjuġi jew sieheb preċedenti jew attwali;
- (l) ir-reat twettaq minn membru tal-familja tal-vittma jew minn persuna li tgħix mal-vittma;
- (m) ir-reat twettaq b'riżultat ta' abbuż minn pożizzjoni rikonoxxuta ta' fiduċja, awtorità jew influwenza;
- (n) ir-reat twettaq kontra persuna għaliex dik il-persuna kienet rappreżentant pubbliku, ġurnalist jew difensur tad-drittijiet tal-bniedem;
- (o) l-intenzjoni tar-reat kienet li jiġi mhares jew restawrat l-hekk imsejjah "unur" ta' persuna, familja, komunità jew grupp simili ieħor;
- (p) l-intenzjoni tar-reat kienet li l-vittma tiġi kkastigata għall-orjentazzjoni sesswali, il-ġeneru, il-kultur, ir-religjon, l-origini soċjali jew it-twemmin politiku tal-vittma.

## Artikolu 12

### Ġurisdizzjoni

1. Kull Stat Membru għandu jiehu l-miżuri meħtieġa biex jistabbilixxi l-ġurisdizzjoni tiegħu għar-reati kriminali msemmija fl-Artikoli 3 sa 9 meta:
  - (a) ir-reat jitwettaq totalment jew parzjalment fit-territorju tiegħu; jew
  - (b) l-awtur tar-reat ikun wiehed miċ-ċittadini tiegħu.
2. Stat Membru għandu jinforma lill-Kummissjoni meta jiddeċiedi li jestendi l-ġurisdizzjoni tiegħu għar-reati kriminali kif imsemmi fl-Artikoli 3 sa 9 li jkun twettqu barra t-territorju tiegħu, meta:
  - (a) ir-reat jitwettaq kontra wiehed miċ-ċittadini tiegħu jew kontra resident abitwali fit-territorju tiegħu; jew
  - (b) l-awtur tar-reat ikun resident abitwali fit-territorju tiegħu.
3. L-Istati Membri għandhom jiżguraw li l-ġurisdizzjoni tagħhom stabbilita għar-reati kriminali msemmija fl-Artikoli 5 sa 9 tinkludi sitwazzjonijiet li fihom ir-reat kriminali jitwettaq permezz ta' ICT aċċessata mit-territorju tagħhom, kemm jekk il-fornitur ta' servizzi intermedjarji jkun ibbażat fit-territorju tagħhom u kemm jekk le.
4. Fil-każijiet imsemmija fil-paragrafu 1, il-punt (b), ta' dan l-Artikolu, kull Stat Membru għandu jiżgura li l-ġurisdizzjoni tiegħu stabbilita għar-reati kriminali msemmija fl-Artikoli 3 u 4 ma tkunx soġġetta għall-kundizzjoni li l-imġieba msemmija f'dawk l-Artikoli tkun punibbli bhala reat kriminali fl-Istat fejn tkun imwettqa.
5. Fil-każijiet imsemmija fil-paragrafu 1, il-punt (b), l-Istati Membri għandhom jieħdu l-miżuri meħtieġa biex jiżguraw li l-eżerċizzju tal-ġurisdizzjoni tagħhom ma tkunx soġġetta għall-kundizzjoni li prosekuzzjoni tista' tinbeda biss wara li jkun sar rapport mill-vittma fil-post fejn ikun twettaq ir-reat kriminali, jew denunzja mill-Istat tal-post fejn ikun twettaq ir-reat kriminali.

*Artikolu 13***Perjodi ta' preskrizzjoni**

1. L-Istati Membri għandhom jieħdu l-miżuri meħtieġa biex jipprevedu perjodu ta' preskrizzjoni li jippermetti l-investigazzjoni, il-prosekuzzjoni, il-proċess u l-aġġudikazzjoni ta' reati kriminali kif imsemmi fl-Artikoli 3 sa 9 għal perjodu ta' żmien suffiċjenti wara li jkunu twettqu tali reati kriminali sabiex dawk ir-reati kriminali jiġu ttrattati b'mod effettiv. Il-perjodu ta' preskrizzjoni għandu jkun proporzjonat għall-gravità tar-reat kriminali kkonċernat.
2. Meta l-vittma tkun tifel jew tifla, il-perjodu ta' preskrizzjoni għar-reati kriminali kif imsemmi fl-Artikolu 3 għandu jibda mhux aktar kmieni minn meta l-vittma tkun laħqet l-età ta' 18-il sena.

## KAPITOLU 3

**PROTEZZJONI TAL-VITTMU U AĊĊESS GĦALL-ĠUSTIZZJA***Artikolu 14***Rapportar ta' vjolenza kontra n-nisa jew vjolenza domestika**

1. Minbarra d-drittijiet tal-vittmi meta jagħmlu lment skont l-Artikolu 5 tad-Direttiva 2012/29/UE, l-Istati Membri għandhom jiżguraw li l-vittmi jkunu jistgħu jirrapportaw atti ta' vjolenza kontra n-nisa jew vjolenza domestika lill-awtoritajiet kompetenti permezz ta' kanali aċċessibbli, faċli biex jintużaw, sikuri u disponibbli minnufih. Dawk għandhom jinkludu, tal-anqas għar-reati online msemmija fl-Artikoli 5 sa 8 ta' din id-Direttiva, il-possibbiltà ta' rapportar online jew permezz ta' ICT aċċessibbli u sigura oħra, mingħajr preġudizzju għar-regoli proċedurali nazzjonali dwar il-formalizzazzjoni tar-rapportar online.

L-Istati Membri għandhom jiżguraw li l-possibbiltà ta' rapportar online jew permezz ta' ICT aċċessibbli u sigura oħra tinkludi l-possibbiltà li tiġi ppreżentata evidenza bil-mezzi stabbiliti fl-ewwel subparagrafu, mingħajr preġudizzju għar-regoli proċedurali nazzjonali dwar il-formalizzazzjoni tal-preżentazzjoni tal-evidenza.

2. L-Istati Membri għandhom jiżguraw li l-vittmi jkollhom aċċess għal għajjnuna legali f'konformità mal-Artikolu 13 tad-Direttiva 2012/29/UE. L-Istati Membri jistgħu jestendu l-għajjnuna legali għall-vittmi li jirrapportaw reati kriminali, meta dan ikun previst mil-liġi nazzjonali.

3. L-Istati Membri għandhom jieħdu l-miżuri meħtieġa biex jinkoraġġixxu lil kwalunkwe persuna li tkun taf dwar jew tissuspetta, in bona fide, li jkunu seħħew atti ta' vjolenza kontra n-nisa jew vjolenza domestika, jew li jkunu mistennija atti ta' vjolenza, biex tirrapporta tali atti lill-awtoritajiet kompetenti mingħajr ma' tibża' minn konsegwenzi negattivi.

4. L-Istati Membri għandhom jiżguraw li l-professjonisti tal-kura tas-saħħa soġġetti għal obbligi ta' kunfidenzjalità jkunu jistgħu jirrapportaw lill-awtoritajiet kompetenti meta jkollhom motivi raġonevoli biex jemmnu li hemm riskju imminenti li ssir hsara fiżika serja lil persuna b'riżultat ta' vjolenza kontra n-nisa jew vjolenza domestika.

5. L-Istati Membri għandhom jiżguraw li, meta l-vittma tkun tifel jew tifla, mingħajr preġudizzju għar-regoli dwar il-privileġġ professjonali legali jew, meta previst fil-liġi nazzjonali, is-sigriet tal-qrar jew prinċipji ekwivalenti, professjonisti soġġetti għal obbligi ta' kunfidenzjalità skont il-liġi nazzjonali jkunu jistgħu jirrapportaw lill-awtoritajiet kompetenti meta jkollhom motivi raġonevoli biex jemmnu li tkun saret hsara fiżika serja lit-tifel jew tifla b'riżultat ta' vjolenza kontra n-nisa jew vjolenza domestika.

6. Meta tfal jirrapportaw atti ta' vjolenza kontra n-nisa jew vjolenza domestika lill-awtoritajiet kompetenti, l-Istati Membri għandhom jiżguraw li l-proċeduri ta' rapportar ikunu sikuri, kunfidenzjali, imfassla u aċċessibbli b'mod adatt għat-tfal u mfassla u aċċessibbli b'lingwa adatta għat-tfal, f'konformità mal-età u l-maturità tat-tfal.

L-Istati Membri għandhom jiżguraw li l-professjonisti mħarrġa biex jaħdmu mat-tfal jassistuhom fil-proċeduri ta' rapportar biex jiżguraw li dawn ikunu fl-aħjar interessi tat-tfal.

L-Istati Membri għandhom jiżguraw li, meta d-detentur ta' responsabbiltà tal-ġenituri jkun involut fl-att ta' vjolenza, il-kapaċità ta' tifel jew tifla li jirrapportaw l-att ma tkunx kundizzjonali fuq il-kunsens tad-detentur tar-responsabbiltà tal-ġenituri u li l-miżuri meħtieġa biex tiġi protetta s-sikurezza tat-tifel jew tifla jittieħdu mill-awtoritajiet kompetenti qabel ma dik il-persuna tiġi infurmata dwar ir-rapportar.



## Artikolu 15

**Investigazzjoni u prosekuzzjoni**

1. L-Istati Membri għandhom jiżguraw li l-persuni, l-unitajiet jew is-servizzi li jinvestigaw u jipprosegwixxu atti ta' vjolenza kontra n-nisa jew ta' vjolenza domestika jkollhom għarfien espert adegwat f'dawk il-kwistjonijiet u jkollhom għodod investigattivi effettivi għad-dispożizzjoni tagħhom biex jinvestigaw u jipprosegwixxu tali atti b'mod effettiv, speċjalment għall-fini li jiġbru, janalizzaw u jzommu sigura evidenza elettronika f'każijiet ta' reati online kif imsemmi fl-Artikoli 5 sa 8.
2. L-Istati Membri għandhom jiżguraw li l-atti ta' vjolenza kontra n-nisa jew ta' vjolenza domestika rrapportati jiġu pproċessati u ttrasferiti mingħajr dewmien lill-awtoritajiet kompetenti għall-finijiet ta' investigazzjoni u prosekuzzjoni u għall-fini tal-adozzjoni ta' miżuri ta' protezzjoni skont l-Artikolu 19, meta jkun meħtieġ.
3. Meta l-awtoritajiet kompetenti jkollhom motivi raġonevoli biex jissuspettaw li seta' twettaq reat kriminali, huma għandhom, mingħajr dewmien bla bżonn, jinvestigaw b'mod effettiv, kif jirċievu lment jew fuq inizjattiva tagħhom stess, atti ta' vjolenza kontra n-nisa jew vjolenza domestika. Għandhom jiżguraw li jinżamm rekord uffiċjali u jippreservaw rekord tas-sejbiet u tal-evidenza rilevanti f'konformità mal-liġi nazzjonali.
4. Sabiex jgħinu fiż-żamma sigura volontarja tal-evidenza, b'mod partikolari f'każijiet ta' vjolenza sesswali, l-awtoritajiet kompetenti għandhom jirreferu lill-vittmi, mingħajr dewmien bla bżonn, għand professjonisti rilevanti tal-kura tas-saħha jew għand is-servizzi ta' appoġġ imsemmija fl-Artikoli 25, 26 u 27 li jkunu speċjalizzati biex jassistu fiż-żamma sigura tal-evidenza. Il-vittmi għandhom jiġu informati dwar l-importanza li tali evidenza tingabar mill-aktar fis possibbli.
5. L-Istati Membri għandhom jiżguraw li l-investigazzjonijiet jew il-prosekuzzjoni ta' atti ta' stupru ma jkunux dipendenti fuq il-vittma jew ir-rappreżentant tal-vittma li jirraportaw l-att, jew fuq ilment minn vittma jew mir-rappreżentant tal-vittma, u li l-proċedimenti kriminali ma jitwaqqfux unikament għaliex ir-rapport jew l-ilment ġew irtirati.

## Artikolu 16

**Valutazzjoni individwali biex jiġu identifikati l-htigijiet ta' protezzjoni tal-vittmi**

1. Minbarra r-rekwiżiti għall-valutazzjoni individwali stabbiliti fl-Artikolu 22 tad-Direttiva 2012/29/UE, l-Istati Membri għandhom jiżguraw li, tal-anqas fir-rigward tal-vittmi ta' vjolenza sesswali u tal-vittmi ta' vjolenza domestika, ir-rekwiżiti stabbiliti f'dan l-Artikolu jiġu ssodisfati.
2. Fl-aktar stadju bikri possibbli, bħal fil-mument tal-ewwel kuntatt tal-vittma mal-awtoritajiet kompetenti jew mill-aktar fis possibbli wara li l-ewwel tiġi f'kuntatt magħhom, il-htigijiet speċifiċi ta' protezzjoni tal-vittma għandhom jiġu identifikati permezz ta' valutazzjoni individwali, meta xieraq f'kollaborazzjoni mal-awtoritajiet kompetenti rilevanti kollha.
3. Il-valutazzjoni individwali kif imsemmi fil-paragrafu 2 għandha tiffoka fuq ir-riskju li jirriżulta mill-awtur tar-reat jew mill-persuna suspettata. Dak ir-riskju jista' jinkludi kwalunkwe wiehed minn dawn li ġejjin:
  - (a) ir-riskju ta' vjolenza ripetuta;
  - (b) ir-riskju ta' hsara fiżika jew psikoloġika;
  - (c) l-użu possibbli ta' armi u l-aċċess għalihom;
  - (d) il-fatt li l-awtur tar-reat jew il-persuna suspettata jgħixu mal-vittma;
  - (e) l-abbuż tad-droga jew tal-alkohol mill-awtur tar-reat jew mill-persuna suspettata;
  - (f) l-abbuż tat-tfal;
  - (g) kwistjonijiet ta' saħha mentali; jew
  - (h) imġiba ta' stalking.
4. Il-valutazzjoni individwali kif imsemmi fil-paragrafu 2 għandha tqis iċ-ċirkostanzi individwali tal-vittma, inkluż jekk il-vittma tesperjenzax diskriminazzjoni bbażata fuq kombinazzjoni ta' sess u kwalunkwe raġuni oħra ta' diskriminazzjoni kif imsemmi fl-Artikolu 21 tal-Karta ("diskriminazzjoni intersettorjali"), u, għalhekk, tiffaċċjax riskju akbar ta' vjolenza,

u r-rakkont u l-valutazzjoni tal-vittma stess tas-sitwazzjoni. Għandha ssir fl-ahjar interess tal-vittma, filwaqt li tinghata attenzjoni speċjali lill-ħtieġa li tiġi evitata vittimizzazzjoni sekondarja jew ripetuta.

5. L-Istati Membri għandhom jiżguraw li l-awtoritajiet kompetenti jieħdu miżuri ta' protezzjoni adegwati, b'kunsiderazzjoni dovuta tal-valutazzjoni individwali kif imsemmi fil-paragrafu 2. Tali miżuri jistgħu jinkludu:

(a) miżuri skont l-Artikoli 23 u 24 tad-Direttiva 2012/29/UE;

(b) l-ġħoti ta' ordnijiet ta' projbizzjoni f'każijiet ta' emergenza, ordnijiet ta' trażżin jew ordnijiet ta' protezzjoni skont l-Artikolu 19 ta' din id-Direttiva;

(c) miżuri għajr dawk imsemmija fil-punti (a) u (b) ta' dan il-paragrafu għall-ġestjoni tal-imġiba tal-awtur tar-reat jew tal-persuna suspettata, b'mod partikolari skont l-Artikolu 37 ta' din id-Direttiva.

6. Meta jkun xieraq, il-valutazzjoni individwali kif imsemmi fil-paragrafu 2 għandha ssir f'kollaborazzjoni ma' awtoritajiet kompetenti rilevanti oħra, skont l-istadju tal-proċedimenti, u s-servizzi ta' appoġġ rilevanti, bħaċ-ċentri għall-protezzjoni tal-vittmi, is-servizzi speċjalizzati, is-servizzi soċjali, il-professionisti tal-kura tas-saħħa, il-postijiet ta' kenn, is-servizzi ta' appoġġ speċjalizzati u partijiet ikkonċernati rilevanti oħra.

7. L-awtoritajiet kompetenti għandhom jirrieżaminaw il-valutazzjoni individwali kif imsemmi fil-paragrafu 2 f'intervalli regolari u, meta rilevanti, jieħdu miżuri ta' protezzjoni godda jew jaġġornaw dawk eżistenti f'konformità mal-paragrafu 5, biex jiżguraw li jindirizzaw is-sitwazzjoni attwali tal-vittma.

8. Id-dipendenti għandhom ikunu prezunti li għandhom ħtiġijiet speċifiċi ta' protezzjoni mingħajr ma jiġu soġġetti għal valutazzjoni individwali kif imsemmi fil-paragrafu 2, sakemm ma jkunx hemm indikazzjonijiet li ma jkollhomx ħtiġijiet speċifiċi ta' protezzjoni.

#### Artikolu 17

### Valutazzjoni individwali tal-ħtiġijiet ta' appoġġ tal-vittmi

1. L-Istati Membri għandhom jiżguraw li, filwaqt li jqisu l-valutazzjoni individwali msemmija fl-Artikolu 16, l-awtoritajiet kompetenti jivvalutaw il-ħtiġijiet ta' appoġġ individwali tal-vittma kif previst fil-Kapitolu 4. L-awtoritajiet kompetenti għandhom jivvalutaw il-ħtiġijiet ta' appoġġ individwali tad-dipendenti kif previst fil-Kapitolu 4, sakemm ma jkunx hemm indikazzjonijiet li ma jkollhomx ħtiġijiet ta' appoġġ speċifiku.

2. L-Artikolu 16(4), (6) u (7) japplika għall-valutazzjoni individwali tal-ħtiġijiet ta' appoġġ tal-vittmi skont il-paragrafu 1 ta' dan l-Artikolu.

#### Artikolu 18

### Riferiment għand is-servizzi ta' appoġġ

1. Meta l-valutazzjonijiet imsemmija fl-Artikoli 16 u 17 jidentifikaw ħtiġijiet speċifiċi ta' appoġġ jew protezzjoni jew meta l-vittma titlob appoġġ, l-Istati Membri għandhom jiżguraw li s-servizzi ta' appoġġ, bħas-servizzi ta' appoġġ speċjalizzati, f'kooperazzjoni mal-awtoritajiet kompetenti, jikkuntattjaw lill-vittmi biex joffru appoġġ, b'kunsiderazzjoni dovuta għas-sikurezza tagħhom. L-Istati Membri jistgħu jagħmlu tali kuntatt soġġett għall-kunsens tal-vittma.

2. L-awtoritajiet kompetenti għandhom jirrispondu għat-talba tal-vittma għall-protezzjoni u l-appoġġ mingħajr dewmien bla bżonn u b'mod koordinat.

3. L-Istati Membri għandhom jiżguraw li, meta jkun meħtieġ, l-awtoritajiet kompetenti jkun jistgħu jirreferu lil vittmi li huma tfal għand servizzi ta' appoġġ, meta meħtieġ mingħajr il-kunsens minn qabel tad-detentur tar-responsabbiltà tal-ġenituri.

4. Meta jkun meħtieġ biex jiġi żgurat li l-vittma tircievi appoġġ u protezzjoni xierqa, l-Istati Membri għandhom jiżguraw li l-awtoritajiet kompetenti jitttrażmettu d-*data* personali rilevanti dwar il-vittma u s-sitwazzjoni tal-vittma lis-servizzi ta' appoġġ rilevanti. Tali *data* għandha tiġi trażmessa b'mod kunfidenzjali. L-Istati Membri jistgħu jagħmlu t-trażmissjoni ta' tali *data* soġġetta għall-kunsens tal-vittma.

5. Is-servizzi ta' appoġġ għandhom jaħżnu d-*data* personali sakemm ikun meħtieġ għall-forniment ta' servizzi ta' appoġġ u, fi kwalunkwe każ, għal mhux aktar minn hames snin wara l-aħħar kuntatt bejn is-servizzi ta' appoġġ u l-vittma.

#### Artikolu 19

### Ordnijiet ta' projbizzjoni f'każijiet ta' emerġenza, ordnijiet ta' trażżin u ordnijiet ta' protezzjoni

1. L-Istati Membri għandhom jiżguraw li, f'sitwazzjonijiet ta' periklu immedjat għas-saħħa jew għas-sikurezza tal-vittma jew tad-dipendenti, l-awtoritajiet kompetenti jinghataw is-setgħa biex joħroġu, mingħajr dewmien bla bżonn, ordnijiet indirizzati lil awtur ta' reat jew lil persuna suspettata ta' vjolenza koperti minn din id-Direttiva li jordnaw lill-awtur ta' reat jew lill-persuna suspettata jtilqu mir-residenza tal-vittma jew tad-dipendenti għal perjodu ta' żmien suffiċjenti u li jipprojbixxu lill-awtur ta' reat jew lill-persuna suspettata milli jidhlu f'dik ir-residenza, jew milli jersqu eqreb minn distanza preskritta minnha, milli jidhlu fil-post tax-xogħol tal-vittma jew milli b'xi mod jikkuntattjaw lill-vittma jew lid-dipendenti.

L-ordnijiet imsemmija fl-ewwel subparagrafu ta' dan il-paragrafu għandu jkollhom effett immedjat u ma jkunux dipendenti fuq il-fatt li vittma tirrapporta r-reat kriminali jew fuq il-bidu ta' valutazzjoni individwali skont l-Artikolu 16.

2. L-Istati Membri għandhom jiżguraw li l-awtoritajiet kompetenti jinghataw is-setgħa biex joħroġu ordnijiet ta' trażżin jew ordnijiet ta' protezzjoni biex jipprovdu protezzjoni għal kemm ikun meħtieġ lill-vittmi minn kwalunkwe att ta' vjolenza kopert minn din id-Direttiva.

3. Meta l-vittma tkun adult, l-Istati Membri jistgħu jirrikjedu, f'konformità mal-liġi nazzjonali tagħhom, li l-ordnijiet ta' projbizzjoni f'każijiet ta' emerġenza, l-ordnijiet ta' trażżin u l-ordnijiet ta' protezzjoni kif previsti fil-paragrafi 1 u 2 jinħarġu fuq talba tal-vittma.

4. L-Istati Membri għandhom jiżguraw li, meta jkun rilevanti għas-sikurezza tal-vittma, l-awtoritajiet kompetenti jinfurmaw lill-vittmi dwar il-possibbiltà li japplikaw għal ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni u dwar il-possibbiltà li jfittxu rikonoxximent transfruntier tal-ordnijiet ta' protezzjoni skont id-Direttiva 2011/99/UE<sup>(17)</sup> jew ir-Regolament (UE) Nru 606/2013<sup>(18)</sup> tal-Parlament Ewropew u tal-Kunsill.

5. Kwalunkwe ksur tal-ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni għandu jkun soġġett għal pjeni kriminali jew penali oħra effettivi, proporzjonati u dissważivi. L-Istati Membri għandhom jiżguraw li, meta jseħh tali ksur, tiġi kkunsidrata revizzjoni tal-valutazzjoni individwali msemmija fl-Artikolu 16 f'konformità mal-paragrafu 7 ta' dak l-Artikolu, meta jkun meħtieġ.

6. L-Istati Membri għandhom jiżguraw li l-vittmi jiġu offruti l-opportunità li jiġu nnotifikati, mingħajr dewmien bla bżonn, meta jkun hemm ksur ta' ordni ta' projbizzjoni f'każijiet ta' emerġenza, ordni ta' trażżin jew ordni ta' protezzjoni li jista' jkollu impatt fuq is-sikurezza tagħhom.

7. Dan l-Artikolu ma jobbligax lill-Istati Membri jimmodifikaw is-sistemi nazzjonali tagħhom fir-rigward tal-kwalifika ta' ordnijiet ta' projbizzjoni f'każijiet ta' emerġenza u ordnijiet ta' protezzjoni bhala li jaqgħu taħt id-dritt kriminali, ċivili jew amministrattiv.

#### Artikolu 20

### Protezzjoni tal-hajja privata tal-vittmi

L-Istati Membri għandhom jiżguraw li, fi proċedimenti kriminali, l-evidenza li tikkonċerna l-imġiba sesswali fil-passat tal-vittma jew aspetti oħra tal-hajja privata tal-vittma relatata magħha hija permessa biss meta tkun rilevanti u neċessarja.

<sup>(17)</sup> Id-Direttiva 2011/99/UE tal-Parlament Ewropew u tal-Kunsill tat-13 ta' Diċembru 2011 dwar l-ordni Ewropea ta' protezzjoni (ĠU L 338, 21.12.2011, p. 2).

<sup>(18)</sup> Ir-Regolament (UE) Nru 606/2013 tal-Parlament Ewropew u tal-Kunsill tat-12 ta' Ġunju 2013 dwar ir-rikonoxximent reċiproku ta' miżuri ta' protezzjoni f'materji ċivili (ĠU L 181, 29.6.2013, p. 4).

## Artikolu 21

**Linji gwida għall-awtoritajiet tal-infurzar tal-liġi u tal-prosekuzzjoni**

L-Istati Membri jistgħu jgħorġu linji gwida għal każijiet li jikkonċernaw il-vjolenza kontra n-nisa jew il-vjolenza domestika għall-awtoritajiet kompetenti li jaġixxu fi proċedimenti kriminali, inklużi linji gwida tal-prosekuzzjoni. Dawk il-linji gwida għandhom ikunu sensittivi għall-ġeneru u jkollhom natura ta' konsulenza u jistgħu jinkludu gwida dwar kif:

- (a) jiġi żgurat li l-forom kollha ta' vjolenza kontra n-nisa u vjolenza domestika jiġu identifikati sew;
- (b) tingabar u tiġi ppreservata l-evidenza rilevanti, inkluża l-evidenza online;
- (c) jitwettqu l-valutazzjonijiet individwali skont l-Artikoli 16 u 17, inkluż il-proċess għar-rieżami ta' tali valutazzjonijiet;
- (d) jiġu ttrattati każijiet li jafu jirrikjedu l-hruġ jew l-implimentazzjoni ta' ordnijiet ta' projbizzjoni f'każijiet ta' emerġenza, ordnijiet ta' trażżin jew ordnijiet ta' protezzjoni;
- (e) il-vittmi jiġu ttrattati b'mod sensittiv għat-trauma, għall-ġeneru, għad-diżabbiltà u għat-tfal u jiġu żgurati d-dritt tat-tfal li jinstemgħu u l-aħjar interess tat-tfal;
- (f) jiġi żgurat li l-vittmi jiġu ttrattati b'rispett u li l-proċedimenti jitwettqu b'tali mod li tiġi evitata vittimizzazzjoni sekondarja jew ripetuta;
- (g) jiġu indirizzati l-htigijiet akbar ta' protezzjoni u l-htigijiet kollha ta' appoġġ rilevanti tal-vittmi li jesperjenzaw diskriminazzjoni intersezzjonali kif previst fl-Artikolu 33(1);
- (h) jiġu idenitifikati u evitati l-isterjotipi tal-ġeneru;
- (i) titqajjem kuxjenza dwar il-gruppi kollha ta' vittmi fil-kuntest tal-vjolenza domestika;
- (j) il-vittmi jiġu riferuti għand servizzi ta' appoġġ speċjalizzat, inklużi servizzi mediċi, sabiex jiġi żgurat it-trattament xieraq tal-vittmi u l-immanigġjar xieraq u mingħajr dewmien bla bżonn ta' każijiet ta' vjolenza kontra n-nisa jew vjolenza domestika; u
- (k) jiġi żgurat li l-privatezza u l-informazzjoni kunfidenzjali tal-vittmi jiġu protetti.

Sabiex jiġi żgurat li l-linji gwida msemija fl-ewwel paragrafu jiġu aġġornati kif xieraq, għandhom jiġu riveduti meta jkun meħtieġ, filwaqt li jitqies il-mod li bih japplikaw fil-prattika.

## Artikolu 22

**Ir-rwol tal-korpi nazzjonali, inklużi l-korpi ta' ugwaljanza**

1. L-Istati Membri għandhom jiddeżinjaw u jagħmlu l-arranġamenti meħtieġa biex korp wiehed jew aktar iwettqu l-kompiti li ġejjin:

- (a) il-pubblikazzjoni ta' rapporti u t-tfassil ta' rakkomandazzjonijiet dwar kwalunkwe kwistjoni relatata mal-vjolenza kontra n-nisa u l-vjolenza domestika, inkluż il-ġbir tal-prattiki tajbin eżistenti; u
- (b) l-iskambju tal-informazzjoni disponibbli ma' korpi Ewropej rilevanti bħall-Istitut Ewropew għall-Ugwaljanza bejn is-Sessi.

Għall-finijiet tal-ewwel subparagrafu, l-Istati Membri jistgħu jikkonsultaw ma' organizzazzjonijiet tas-soċjetà civili.

2. Il-korpi msemija fil-paragrafu 1 ta' dan l-Artikolu jistgħu jiffurmaw parti mill-korpi ta' ugwaljanza stabbiliti skont id-Direttivi 2004/113/KE, 2006/54/KE u 2010/41/UE.

## Artikolu 23

**Miżuri biex jitnehha ċertu materjal online**

1. Mingħajr preġudizzju għar-Regolament (UE) 2022/2065, l-Istati Membri għandhom jiehdu l-miżuri meħtieġa biex jiżguraw li l-materjal aċċessibbli pubblikament online kif imsemmi fl-Artikolu 5(1), il-punti (a) u (b), u fl-Artikoli 7 u 8 ta' din id-Direttiva jitnehha minnufih jew li l-aċċess għalih jiġi diżattivat.

Il-miżuri kif imsemmi fl-ewwel subparagrafu ta' dan il-paragrafu għandhom jinkludu l-possibbiltà li l-awtoritajiet kompetenti jorhorgu ordnijiet legali vinkolanti biex jitnehha jew jiġi diżattivat l-aċċess għal tali materjal. L-Istati Membri għandhom jiżguraw li tali ordnijiet jissodisfaw, tal-anqas, il-kundizzjonijiet stabbiliti fl-Artikolu 9(2) tar-Regolament (UE) 2022/2065.

2. L-ordnijiet kif imsemmi fit-tieni subparagrafu tal-paragrafu 1 għandhom jiġu indirizzati lill-fornituri ta' servizzi ta' hosting.

Meta t-tnehhija ma tkunx fattibbli, l-awtoritajiet kompetenti jistgħu jindirizzaw ukoll l-ordnijiet biex jiġi diżattivat l-aċċess għall-materjal ikkonċernat għal fornituri ta' servizzi intermedjarji rilevanti apparti fornituri ta' servizzi ta' hosting li jkollhom il-hila teknika u operazzjonali li jiehdu azzjoni rigward il-materjal ikkonċernat.

3. L-Istati Membri għandhom jiżguraw li, meta l-proċedimenti kriminali li jirrigwardaw reat kif imsemmi fl-Artikolu 5 (1), il-punt (a) jew (b), fl-Artikolu 7 jew fl-Artikolu 8 jiġu tterminati mingħajr ma jwasslu għas-sejba li jkun twettaq reat, l-ordnijiet kif imsemmi fit-tieni subparagrafu tal-paragrafu 1 ta' dan l-Artikolu jiġu rilaxxati u d-destinatarji ta' tali ordnijiet jiġu infurmati b'dan.

4. L-Istati Membri għandhom jiżguraw li l-ordnijiet u miżuri oħra msemmija fil-paragrafu 1 jittiehdu skont proċeduri trasparenti u jkunu soġġetti għal salvagwardji adegwati, b'mod partikolari biex jiġi żgurat li daww l-ordnijiet u miżuri oħra jkunu limitati għal dak li huwa meħtieġ u proporzjonat u li jitqiesu kif xieraq id-drittijiet u l-interessi tal-partijiet rilevanti kollha involuti, inklużi d-drittijiet fundamentali tagħhom f'konformità mal-Karta.

L-Istati Membri għandhom jiżguraw li l-fornituri ta' servizzi ta' hosting, fornituri ta' servizzi intermedjarji rilevanti oħra, u fornituri tal-kontenut affettwati minn ordni kif imsemmi fit-tieni subparagrafu tal-paragrafu 1 ikollhom dritt għal rimedju ġudizzjarju effettiv. Tali dritt għandu jinkludi d-dritt li jikkontestaw tali ordni quddiem il-qrati tal-Istat Membru tal-awtorità kompetenti li tkun harġet l-ordni.

5. L-Istati Membri għandhom jiżguraw li l-fornituri tal-kontenut rilevanti affettwati minn ordni kif imsemmi fl-ewwel subparagrafu tal-paragrafu 1 jiġu infurmati, meta xieraq mill-fornituri ta' servizzi ta' hosting jew, minn kwalunkwe fornitur ta' servizzi intermedjarji rilevanti kkonċernat, bir-raġunijiet għat-tnehhija jew id-diżattivazzjoni tal-aċċess għall-materjal skont l-ordnijiet jew miżuri oħra msemmija fil-paragrafu 1 u bil-possibbiltà li jkollhom aċċess għal rimedju ġudizzjarju.

6. L-Istati Membri għandhom jiżguraw li t-tnehhija jew id-diżattivazzjoni tal-aċċess għall-materjal skont l-ordnijiet jew miżuri oħra msemmija fil-paragrafu 1 ma jwaqqfux lill-awtoritajiet kompetenti milli jiksbu jew milli jiżguraw, mingħajr dewmien bla bżonn, l-evidenza meħtieġa għall-investigazzjoni u l-prosekuzzjoni ta' reat kif imsemmi fl-Artikolu 5(1), il-punt (a) jew (b), fl-Artikolu 7 jew fl-Artikolu 8.

## Artikolu 24

**Kumpens mill-awturi tar-reati**

1. L-Istati Membri għandhom jiżguraw li l-vittmi jkollhom id-dritt li jitolbu, f'konformità mal-liġi nazzjonali, kumpens shiħ mingħand l-awturi tar-reati għal ħsara li tirriżulta mir-reati ta' vjolenza kontra n-nisa jew vjolenza domestika.

2. L-Istati Membri għandhom jiżguraw, meta jkun xieraq, li l-vittmi jkunu jistgħu jiksbu deċiżjoni dwar il-kumpens matul il-proċedimenti kriminali.



KAPITOLU 4  
APPOĠĠ GĦALL-VITTMĪ

Artikolu 25

**Appoġġ speċjalizzat għall-vittmi**

1. L-Istati Membri għandhom jiżguraw li s-servizzi ta' appoġġ speċjalizzat kif imsemmi fl-Artikolu 8(3) u fl-Artikolu 9 (3) tad-Direttiva 2012/29/UE jkunu disponibbli għall-vittmi, irrispettivament minn jekk ikunux ressuq formali.

Meta s-servizzi ta' appoġġ speċjalizzat kif imsemmi fl-ewwel subparagrafu ma jiġux ipprovduti bħala parti integrata mis-servizzi generali ta' appoġġ għall-vittmi, is-servizzi ta' appoġġ generali u speċjalizzat għandhom jiġu kkoordinati.

Is-servizzi ta' appoġġ speċjalizzat kif imsemmi fl-ewwel subparagrafu għandhom jipprovdu:

- (a) informazzjoni u appoġġ dwar kwalunkwe kwistjoni Prattika rilevanti li tirriżulta mir-reat, inkluż dwar l-aċċess għall-akkomodazzjoni, l-edukazzjoni, il-kura tat-tfal, it-tahriġ, l-appoġġ finanzjarju u l-assistenza biex wiehed jibqa' f'impjeg jew isib impjeg;
  - (b) informazzjoni dwar l-aċċess għal parir legali, inkluża l-possibbiltà ta' għajnuna legali, meta disponibbli;
  - (c) informazzjoni dwar u, meta xieraq, riferiment għand servizzi li jipprovdu eżamijiet mediċi u forensiċi, li jistgħu jinkludu servizzi komprensivi tal-kura tas-saħha, u informazzjoni dwar u, meta xieraq, riferiment għal counselling psikosoċjali, inkluża kura għat-trauma;
  - (d) l-appoġġ lill-vittmi tar-reati online kif imsemmi fl-Artikoli 5 sa 8, inkluż dwar kif jiġi dokumentat ir-reat online u informazzjoni dwar ir-rimedji ġudizzjarji u r-rimedji biex jitneħħa l-kontenut online relatat mar-reat;
  - (e) informazzjoni dwar u, meta xieraq, riferiment għand is-servizzi ta' appoġġ għan-nisa, iċ-ċentri għall-vittmi ta' stupru, il-postijiet ta' kenn u ċ-ċentri ta' riferiment f'każ ta' vjolenza sesswali; u
  - (f) informazzjoni dwar u, meta xieraq, riferiment għand is-servizzi ta' appoġġ speċjalizzat għall-vittmi f'riskju akbar ta' vjolenza, li jistgħu jinkludu servizzi għar-riabilitazzjoni u l-integrazzjoni soċjoekonomika wara sfruttament sesswali.
2. Is-servizzi ta' appoġġ speċjalizzat kif imsemmi fil-paragrafu 1 għandhom jiġu pprovduti personalment, ikunu mfassla apposta għall-htigijiet tal-vittmi u jkunu faċilment aċċessibbli u disponibbli minnufih, inkluż online jew permezz ta' mezzi adegwati oħra, bħall-ICT.

3. L-Istati Membri għandhom jiżguraw biżżejjed riżorsi umani u finanzjarji biex jipprovdu s-servizzi ta' appoġġ speċjalizzat imsemmija fil-paragrafu 1.

Meta s-servizzi ta' appoġġ speċjalizzat kif imsemmi fil-paragrafu 1 jiġu pprovduti minn organizzazzjonijiet mhux governattivi, l-Istati Membri għandhom jipprovduhom finanzjament adegwat, filwaqt li jqisu l-proporzjon ta' servizzi ta' appoġġ speċjalizzat li diġà huma pprovduti mill-awtoritajiet pubbliċi.

4. L-Istati Membri għandhom jipprovdu s-servizzi ta' protezzjoni u ta' appoġġ speċjalizzat meħtieġa biex jindirizzaw b'mod komprensiv il-htigijiet multipli tal-vittmi billi jipprovdu dawk is-servizzi, inklużi dawk ipprovduti minn organizzazzjonijiet mhux governattivi, fl-istess bini, billi jikkoordinaw tali servizzi permezz ta' punt ta' kuntatt, jew billi jiffaċilitaw l-aċċess għal tali servizzi permezz ta' aċċess online ta' punt ta' kuntatt uniku.

Is-servizzi mesemmija fl-ewwel subparagrafu għandhom jinkludu mill-inqas kura medika diretta u riferiment għal aktar kura medika, kif previst fis-sistema nazzjonali tal-kura tas-saħha, kif ukoll servizzi soċjali, appoġġ psikosoċjali, servizzi legali u servizzi tal-pulizija, jew informazzjoni dwar u riferiment għand tali servizzi.

5. L-Istati Membri għandhom jiżguraw li jinharġu linji gwida u protokoll għall-professjonisti tal-kura tas-saħha u tas-servizzi soċjali dwar l-identifikazzjoni u l-għoti ta' appoġġ xieraq lill-vittmi, inkluż dwar ir-riferiment tal-vittmi għand is-servizzi ta' appoġġ rilevanti u l-evitar ta' vittimizazzjoni sekondarja.

Il-linji gwida u l-protokoll msemija fl-ewwel subparagrafu għandhom jindikaw kif għandhom jiġu indirizzati l-htigijiet speċifiċi tal-vittmi li huma friskju akbar ta' tali vjolenza bħala riżultat tal-fatt li garrbu diskriminazzjoni abbażi ta' kombinazzjoni ta' sess u kwalunkwe raġuni ohra ta' diskriminazzjoni.

Il-linji gwida u l-protokoll msemija fl-ewwel subparagrafu għandhom jiġu żviluppati b'mod sensitiv għall-ġeneru, għat-trauma u għat-tfal f'kooperazzjoni mal-fornituri ta' servizzi ta' appoġġ speċjalizzat u għandhom jiġu rieżaminati u, meta xieraq, aġġornati biex jirriflettu l-bidliet fil-liġi u fil-prattika.

6. L-Istati Membri għandhom jiżguraw li jinħarġu linji gwida u protokoll għas-servizzi tal-kura tas-saħħa li jagħtu kura medika diretta dwar l-identifikazzjoni u l-ghoti ta' appoġġ xieraq lill-vittmi.

Il-linji gwida u protokoll msemija fl-ewwel subparagrafu għandhom ikopru l-preservazzjoni u d-dokumentazzjoni tal-evidenza u t-trażmissjoni ulterjuri tal-evidenza liċ-ċentri forensiċi kompetenti f'konformità mal-liġi nazzjonali.

7. L-Istati Membri għandu jkollhom l-għan li jiżguraw li s-servizzi ta' appoġġ imsemija fil-paragrafu 1 speċjalizzat jibqgħu kompletament operazzjonali għall-vittmi fi żminijiet ta' kriżi, bhal kriżijiet tas-saħħa jew stati ohra ta' emergenza.

8. L-Istati Membri għandhom jiżguraw li s-servizzi ta' appoġġ speċjalizzat imsemija fil-paragrafu 1 ikunu disponibbli għall-vittmi qabel, matul u għal żmien xieraq wara l-proċedimenti kriminali.

#### Artikolu 26

### Appoġġ speċjalizzat għall-vittmi ta' vjolenza sesswali

1. L-Istati Membri għandhom jipprevedu ċentri għall-vittmi ta' stupru jew ta' riferiment f'każ ta' vjolenza sesswali li jkunu mghammra kif xieraq u aċċessibbli faċilment, li jistgħu jiffurmaw parti mis-sistema nazzjonali tal-kura tas-saħħa, biex jiżguraw appoġġ effettiv għall-vittmi ta' vjolenza sesswali u biex jiżguraw il-ġestjoni klinika tal-istupru, inkluża l-assistenza fil-kustodja u fid-dokumentazzjoni tal-evidenza.

Iċ-ċentri msemija fl-ewwel subparagrafu għandhom jipprovdu appoġġ sensitiv għat-trauma u, meta jkun meħtieġ, riferiment għal appoġġ u counselling speċjalizzati għat-trauma għall-vittmi, wara li jkun twettaq ir-reat.

L-Istati Membri għandhom jiżguraw li l-vittmi ta' vjolenza sesswali jkollhom aċċess għal eżamijiet mediċi u forensiċi. Dawk l-eżamijiet jistgħu jiġu pprovduti fiċ-ċentri msemija f'dan il-paragrafu jew b'riferiment għand ċentri jew unitajiet speċjalizzati. L-Istati Membri għandhom jiżguraw il-koordinazzjoni bejn iċ-ċentri ta' riferiment u ċ-ċentri mediċi u forensiċi kompetenti.

Meta l-vittma tkun tifel jew tifla, is-servizzi msemija f'dan il-paragrafu għandhom jiġu pprovduti b'mod adatt għat-tfal.

2. L-Istati Membri għandhom jipprevedu li l-vittmi ta' vjolenza sesswali jkollhom aċċess f'waqtu għas-servizzi tal-kura tas-saħħa, inklużi s-servizzi tal-kura tas-saħħa sesswali u riproduttiva, f'konformità mal-liġi nazzjonali.

3. Is-servizzi msemija fil-paragrafi 1 u 2 ta' dan l-Artikolu għandhom ikunu disponibbli mingħajr ħlas, mingħajr preġudizzju għal dawk is-servizzi li huma previsti fis-sistema nazzjonali tal-kura tas-saħħa, u aċċessibbli kull jum tal-ġimgħa. Jistgħu jkunu parti mis-servizzi msemija fl-Artikolu 25.

4. L-Istati Membri għandhom jiżguraw distribuzzjoni ġeografika u kapacià suffiċjenti tas-servizzi msemija fil-paragrafi 1 u 2 madwar l-Istat Membru.

5. L-Artikolu 25(3) u (7) għandu japplika għall-ghoti ta' appoġġ għall-vittmi ta' vjolenza sesswali skont dan l-Artikolu.

#### Artikolu 27

### Appoġġ speċjalizzat għall-vittmi ta' mutilazzjoni ġenitali femminili

1. L-Istati Membri għandhom jiżguraw appoġġ effettiv, adatt għall-età u faċilment aċċessibbli għall-vittmi tal-mutilazzjoni ġenitali femminili, inkluż billi jipprovdu kura u counselling ġinekologiċi, sessjologiċi, psikologiċi u postrawmatiċi mfassla apposta għall-htigijiet speċifiċi ta' tali vittmi, wara li jkun twettaq ir-reat u sakemm ikun meħtieġ

wara dan. Dak l-appoġġ għandu jinkludi l-ġhoti ta' informazzjoni dwar l-unitajiet fl-isptarijiet pubbliċi li jwettqu kirurġija rikostruttiva tal-ġenitali u tal-clitoris.

L-appoġġ kif imsemmi fl-ewwel subparagrafu jista' jiġi pprovdut miċ-ċentri ta' riferiment imsemmija fl-Artikolu 26 jew minn kwalunkwe ċentru tas-saħħa ddedikat.

2. L-Artikolu 25(3) u (7) u l-Artikolu 26(3) għandhom japplikaw għall-ġhoti ta' appoġġ għall-vittmi ta' mutilazzjoni ġenitali femminili skont dan l-Artikolu.

#### Artikolu 28

### Appoġġ speċjalizzat għall-vittmi ta' fastidju sesswali fuq ix-xogħol

F'każijiet ta' fastidju sesswali fuq ix-xogħol li jikkostitwixxi reat kriminali skont il-liġi nazzjonali, l-Istati Membri għandhom jiżguraw li servizzi ta' counselling ikunu disponibbli għall-vittmi u għall-impjegaturi. Dawk is-servizzi għandhom jinkludu informazzjoni dwar modi kif jiġu indirizzati b'mod adegwat tali każijiet ta' fastidju sesswali, inkluż dwar ir-rimedji disponibbli biex l-awtur tar-reat jitneħħa mill-post tax-xogħol.

#### Artikolu 29

### Helplines għall-vittmi

1. L-Istati Membri għandhom jiżguraw li jkunu disponibbli helplines telefonici mal-pajjiż kollu, mingħajr ħlas, 24 siegħa kuljum u sebat ijiem fil-ġimgħa, biex jiġu pprovduti informazzjoni u pariri lill-vittmi.

Il-helplines kif imsemmi fl-ewwel subparagrafu jistgħu jiġu operati minn servizzi ta' appoġġ speċjalizzat, f'konformità mal-prattika nazzjonali.

L-informazzjoni u l-pariri kif imsemmi fl-ewwel subparagrafu għandhom jingħataw fuq bażi kunfidenzjali jew b'kunsiderazzjoni xierqa għall-anonimità tal-vittma.

L-Istati Membri huma mhegġa jipprovdu wkoll il-helplines kif imsemmi fl-ewwel subparagrafu permezz ta' ICT sigura u aċċessibbli, inklużi applikazzjonijiet online.

2. L-Istati Membri għandhom jiehdu miżuri xierqa biex jiżguraw li s-servizzi msemmija fil-paragrafu 1 ta' dan l-Artikolu jkunu aċċessibbli għall-utenti finali b'diżabbiltà, inkluż billi jiprovdu appoġġ b'lingwaġġ li tinftiehem faċilment. Dawk is-servizzi għandhom ikunu aċċessibbli bi qbil mar-rekwiżiti ta' aċċessibbiltà għas-servizzi ta' komunikazzjoni elettronika stabbiliti fl-Anness I tad-Direttiva (UE) 2019/882 tal-Parlament Ewropew u tal-Kunsill<sup>(19)</sup>.

3. L-Istati Membri għandhom jagħmlu hilitom biex jiżguraw l-ġhoti tas-servizzi msemmija fil-paragrafu 1 b'lingwa li l-vittmi jistgħu jifhemu, inkluż permezz ta' interpretazzjoni telefonika.

4. L-Artikolu 25(3) u (7) għandu japplika għall-forniment ta' helplines u appoġġ permezz tal-ICT skont dan l-Artikolu.

5. L-Istati Membri huma mhegġa jiżguraw li s-servizzi msemmija fil-paragrafu 1 għall-vittmi ta' vjolenza kontra n-nisa jistgħu jintlaħqu permezz tan-numru armonizzat fil-livell tal-Unjoni, jiġifieri "116 016", minbarra kwalunkwe numru jew numri nazzjonali eżistenti.

6. L-Istati Membri għandhom jiżguraw li l-utenti finali jiġu infurmati b'mod adegwat dwar l-eżistenza u n-numru tal-helplines, inkluż permezz ta' kampanji regolari ta' sensibilizzazzjoni.

<sup>(19)</sup> Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi (ĠU L 151, 7.6.2019, p. 70).

*Artikolu 30***Postijiet ta' kenn u akkomodazzjoni interim ohra**

1. Il-postijiet ta' kenn u akkomodazzjoni interim xierqa ohra kif previsti fl-Artikolu 9(3), il-punt (a), tad-Direttiva 2012/29/UE ("postijiet ta' kenn u akkomodazzjoni interim xierqa ohra") għandhom jindirizzaw speċifikament il-htigijiet tal-vittmi tal-vjolenza domestika u l-vjolenza sesswali, inklużi dawk tal-vittmi friskju akbar ta' vjolenza. Għandhom jgħinu lill-vittmi fl-irkupru tagħhom billi jipprovdu kundizzjonijiet ta' għajxien sikuri, faċilment aċċessibbli, adegwati u xierqa bil-ħsieb li jirritornaw għal għajxien indipendenti u billi jipprovdu informazzjoni dwar servizzi ta' appoġġ u riferimenti, inkluż għal kura medika ulterjuri.
2. Il-postijiet ta' kenn u akkomodazzjoni interim xierqa ohra għandhom jiġu pprovduti f'numri suffiċjenti u għandhom ikunu faċilment aċċessibbli u mgħammra biex jakkomodaw il-htigijiet speċifiċi tan-nisa, inkluż billi jipprovdu postijiet ta' kenn għan-nisa biss b'post għat-tfal, u billi jiżguraw id-drittijiet u l-htigijiet tat-tfal, inklużi l-vittmi li huma tfal.
3. Il-postijiet ta' kenn u akkomodazzjoni interim xierqa ohra għandhom ikunu disponibbli għall-vittmi u d-dipendenti taħt l-età ta' 18-il sena, irrISPettivament min-nazzjonalità, iċ-ċittadinanza, il-post ta' residenza jew l-istatus ta' residenza tagħhom.
4. L-Artikolu 25(3) u (7) japplika għal postijiet ta' kenn u akkomodazzjoni interim xierqa ohra.

*Artikolu 31***Appoġġ għall-vittmi li huma tfal**

1. L-Istati Membri għandhom jiżguraw li tifel jew tifla jingħataw appoġġ adegwat speċifiku hekk kif l-awtoritajiet kompetenti jkollhom motivi raġonevoli biex jemmnu li dak it-tifel jew tifla setgħu kienu soġġetti għal, jew setgħu raw isseħħ, vjolenza kontra n-nisa jew vjolenza domestika.

L-appoġġ lit-tfal għandu jkun speċjalizzat u xieraq għall-età, għall-htigijiet ta' żvilupp u għas-sitwazzjoni individwali tat-tifel jew tifla, filwaqt li jirrispetta l-aħjar interessi tat-tfal.

2. Il-vittmi li huma tfal għandhom jingħataw kura medika xierqa għall-età u appoġġ emozzjonali, psikosocjali, psikoloġiku u edukattiv, imfassal apposta għall-htigijiet ta' żvilupp u għas-sitwazzjoni individwali tat-tifel jew tifla, u kwalunkwe appoġġ xieraq iehor imfassal apposta, b'mod partikolari, għal sitwazzjonijiet ta' vjolenza domestika.
3. Meta jkun meħtieġ li tiġi prevista akkomodazzjoni interim, it-tfal, wara li jkunu nstemgħu l-fehmiet tagħhom dwar il-kwistjoni, filwaqt li jitqiesu l-età u l-maturità tagħhom, għandhom bhala prijorità jitqieghdu flimkien ma' membri ohra tal-familja, b'mod partikolari ma' ġenitur jew detentur ta' responsabbiltà tal-ġenituri mhux vjolenti, f'akkomodazzjoni permanenti jew temporanja mgħammra b'servizzi ta' appoġġ.

Il-prinċipju tal-aħjar interessi tat-tfal għandu jkun deċiżiv fil-valutazzjoni ta' kwistjonijiet li jirrigwardaw akkomodazzjoni interim.

*Artikolu 32***Sikurezza tat-tfal**

1. L-Istati Membri għandhom jiżguraw li l-awtoritajiet kompetenti rilevanti jkollhom aċċess għal informazzjoni dwar il-vjolenza kontra n-nisa jew il-vjolenza domestika li tinvolvi t-tfal, sal-punt li jkun meħtieġ biex dik l-informazzjoni tkun tista' titqies meta jiġu vvalutati l-aħjar interessi tat-tfal fil-qafas tal-proċedimenti ċivili li jikkonċernaw tali tfal.
2. L-Istati Membri għandhom jistabbilixxu u jzommu postijiet sikuri li jippermettu kuntatt sikur bejn tifel jew tifla u detentur ta' responsabbiltà tal-ġenituri li jkun awtur ta' reat jew persuna suspettata ta' vjolenza kontra n-nisa jew vjolenza domestika, sal-punt li d-detentur tar-responsabbiltà tal-ġenituri jkollu drittijiet ta' aċċess. L-Istati Membri għandhom jiżguraw is-supervizjoni, kif xieraq, minn professjonisti mharrġa fl-aħjar interessi tat-tfal.

## Artikolu 33

**Appoġġ immirat għall-vittmi bi htigijiet intersezzjonali u gruppi f'riskju**

1. L-Istati Membri għandhom jiżguraw l-ghoti ta' appoġġ speċifiku lill-vittmi li jesperjenzaw diskriminazzjoni intersezzjonali li jkunu f'riskju akbar ta' vjolenza kontra n-nisa jew vjolenza domestika.
2. Is-servizzi ta' appoġġ imsemmija fl-Artikoli 25 sa 30 għandu jkollhom kapacità suffiċjenti biex jakkomodaw lill-vittmi b'diżabbiltà, filwaqt li jqisu l-htigijiet speċifiċi tagħhom, inkluża l-assistenza personali.
3. Is-servizzi ta' appoġġ għandhom ikunu disponibbli għal ċittadini ta' pajjiżi terzi li jkunu vittmi, f'konformità mal-prinċipju tan-nondiskriminazzjoni msemmi fl-Artikolu 1 tad-Direttiva 2012/29/UE.

L-Istati Membri għandhom jiżguraw li l-vittmi li jitolbu dan jistgħu jinżammu separati minn persuni tas-sess l-iehor f'faċilitajiet ta' detenzjoni għal ċittadini ta' pajjiżi terzi soġġetti għal proċeduri ta' ritorn jew akkomodati separatament f'ċentri ta' akkoljenza għal applikanti għal protezzjoni internazzjonali.

4. L-Istati Membri għandhom jiżguraw li l-persuni jistgħu jirrapportaw okkorrenzi ta' vjolenza kontra n-nisa jew vjolenza domestika fl-istituzzjonijiet u fiċ-ċentri ta' akkoljenza u detenzjoni lill-persunal rilevanti u li jkun hemm fis-seħh proċeduri biex jiżguraw li dak il-persunal jew l-awtoritajiet kompetenti jindirizzaw b'mod adegwat u rapidu tali rapporti f'konformità mar-rekwiżiti stabbiliti fl-Artikoli 16, 17 u 18.

## KAPITOLU 5

**PREVENZJONI U INTERVENT BIKRI**

## Artikolu 34

**Miżuri preventivi**

1. L-Istati Membri għandhom jieħdu miżuri xierqa biex jipprevjenu l-vjolenza kontra n-nisa u l-vjolenza domestika billi jadottaw approċċ komprensiv fuq diversi livelli.
2. Il-miżuri preventivi għandhom jinkludu t-tweġiq jew l-appoġġ ta' kampanji ta' sensibilizzazzjoni mmirati jew programmi mmirati għall-persuni minn età bikrija.

Il-kampanji jew il-programmi kif imsemmi fl-ewwel subparagrafu jistgħu jinkludu programmi ta' riċerka u edukazzjoni biex jizjeddu s-sensibilizzazzjoni u l-fehim fost il-pubbliku ġenerali tal-manifestazzjonijiet u l-kawzi ewlenin differenti tal-forom kollha ta' vjolenza kontra n-nisa u vjolenza domestika, il-htieġa tal-prevenzjoni u, meta xieraq, il-konsegwenzi ta' tali vjolenza, b'mod partikolari fuq it-tfal.

Meta rilevanti, il-programmi kif imsemmi fl-ewwel subparagrafu jistgħu jiġu żviluppati f'kooperazzjoni mal-organizzazzjonijiet rilevanti tas-soċjetà ċivili, is-servizzi speċjalizzati, is-shab soċjali, il-komunitajiet milquta u partijiet ikkonċernati oħra.

3. L-Istati Membri għandhom jagħmlu l-informazzjoni dwar il-miżuri preventivi, id-drittijiet tal-vittmi, l-aċċess għall-ġustizzja u għal avukat, u l-miżuri ta' protezzjoni u ta' appoġġ, inkluż it-trattament mediku, disponibbli u faċilment aċċessibbli għall-pubbliku ġenerali, filwaqt li jqisu l-lingwi l-aktar mitkellma fit-territorju tagħhom.
4. Il-miżuri mmirati għandhom jiġu ffukati fuq gruppi f'riskju akbar, bħal dawk imsemmija fl-Artikolu 33(1).

L-informazzjoni għat-tfal għandha tiġi fformulata jew adattata b'mod xieraq għat-tfal. L-informazzjoni għandha tiġi ppreżentata f'formati aċċessibbli għal persuni b'diżabbiltà.

5. Il-miżuri preventivi, b'mod partikolari, għandu jkollhom l-għan li jisfidaw l-isterjotipi ta' hsara marbuta mal-ġeneru, jippromwovu l-ugwaljanza bejn il-ġeneri, ir-rispett reċiproku u d-dritt għall-integrità personali, u li jinkoraġġixxu lil kulhadd, speċjalment l-irġiel u s-subien, biex jaġixxu bħala mudelli pożittivi halli jappoġġaw tibdil korrispondenti fl-imġiba fis-soċjetà kollha kemm hi bi qbil mal-oġettivi ta' din id-Direttiva.
6. Il-miżuri preventivi għandhom jindirizzaw u jnaqqsu d-domanda għal vittmi tal-isfruttament sesswali.



7. Il-miżuri preventivi għandhom jiżviluppaw jew iżidu s-sensittività dwar il-prattiki ta' hsara tal-mutilazzjoni ġenitali femminili u taż-żwieġ furzat, filwaqt li jitqies l-għadd ta' persuni friskju ta', jew affettwati minn, dawk il-prattiki fl-Istat Membru kkonċernat.

8. Il-miżuri preventivi għandhom jindirizzaw speċifikament ir-reati online msemmija fl-Artikoli 5 sa 8. B'mod partikolari, l-Istati Membri għandhom jiżguraw li tali miżuri preventivi jinkludu l-iżvilupp ta' hiliet fil-litteriżmu diġitali, inkluż l-involvement kritiku mad-dinja diġitali u l-hsieb kritiku, biex l-utenti jkunu jistgħu jidentifikaw u jindirizzaw każijiet ta' vjolenza online, biex ifittxu appoġġ u biex jipprevjenu t-tweqqiq tagħha.

L-Istati Membri għandhom irawmu l-kooperazzjoni multidixxiplinari u bejn il-partijiet ikkonċernati, inklużi fost il-fornituri ta' servizzi intermedjarji rilevanti u l-awtoritajiet kompetenti, biex jiżviluppaw u jimplimentaw miżuri halli jiġu indirizzata r-reati online msemmija fl-Artikoli 5 sa 8.

9. Mingħajr preġudizzju għall-Artikolu 26 tad-Direttiva 2006/54/KE, l-Istati Membri għandhom jiehdu miżuri adegwati u xierqa biex jindirizzaw il-fastidju sesswali fuq ix-xogħol, meta jikkostitwixxi reat kriminali skont il-liġi nazzjonali, fil-politiki nazzjonali rilevanti. Dawk il-politiki nazzjonali jistgħu jidentifikaw u jstabbilixxu l-miżuri mmirati msemmija fil-paragrafu 2 ta' dan l-Artikolu għal setturi li fihom il-haddiema huma l-aktar esposti.

#### Artikolu 35

##### **Miżuri speċifiċi biex jiġi pprevenut l-istupru u biex jiġi promoss ir-rwol ċentrali tal-kunsens fir-relazzjonijiet sesswali**

1. L-Istati Membri għandhom jiehdu miżuri xierqa biex jippromwovu bidliet fix-xejriet tal-imġiba li għandhom l-għeruq tagħhom fir-relazzjonijiet ta' poter storikament inugwali bejn in-nisa u l-irġiel jew ibbażati fuq rwoli sterjotipati għan-nisa u l-irġiel, b'mod partikolari fil-kuntest tar-relazzjonijiet sesswali, is-sess u l-kunsens.

Il-miżuri kif imsemmi fl-ewwel subparagrafu għandhom ikunu bbażati fuq il-prinċipji tal-ugwaljanza bejn il-ġeneri u n-nondiskriminazzjoni u fuq id-drittijiet fundamentali u għandhom jindirizzaw, b'mod partikolari, ir-rwol ċentrali tal-kunsens fir-relazzjonijiet sesswali, li jrid jingħata volontarjament bhala riżultat tar-rieda hielsa tal-persuna.

Il-miżuri kif imsemmi fl-ewwel subparagrafu għandhom jinkludu kampanji jew programmi ta' sensibilizzazzjoni, it-tqeghid għad-dispożizzjoni u d-distribuzzjoni ta' materjal edukattiv dwar il-kunsens u t-tixrid wiesa' ta' informazzjoni dwar miżuri ta' prevenzjoni tal-istupru.

Il-miżuri kif imsemmi fl-ewwel subparagrafu għandhom jiġu promossi jew implimentati fuq bażi regolari, inkluż, meta xieraq, f'kooperazzjoni mal-organizzazzjonijiet tas-soċjetà ċivili u mhux governattivi, b'mod partikolari l-organizzazzjonijiet tan-nisa.

2. Il-kampanji jew il-programmi ta' sensibilizzazzjoni kif imsemmi fit-tielet subparagrafu tal-paragrafu 1 għandu jkollhom l-għan, b'mod partikolari, li jżidu l-għarfien tal-fatt li s-sess mhux kunsenswali jitqies bhala reat kriminali.

3. Il-materjal edukattiv dwar il-kunsens kif imsemmi fit-tielet subparagrafu tal-paragrafu 1 għandu jippromwovi l-fehim li l-kunsens irid jingħata volontarjament bhala riżultat tar-rieda hielsa ta' persuna, ir-rispett reċiproku, u d-dritt għall-integrità sesswali u l-awtonomija fiżika. Tali materjal għandu jiġi adattat għall-kapaċità li tevolve tal-persuni li lilhom ikun indirizzat.

4. L-informazzjoni kif imsemmi f'dan l-Artikolu għandha tiġi mxerrda b'mod wiesa' bil-hsieb li l-pubbliku ġenerali jiġi infurmat dwar il-miżuri eżistenti ta' prevenzjoni tal-istupru, inkluża d-disponibbiltà tal-programmi ta' intervent imsemmija fl-Artikolu 37.

#### Artikolu 36

##### **Tahriġ u informazzjoni għall-professionisti**

1. L-Istati Membri għandhom jiżguraw li l-uffiċjali li x'aktarx jiġu f'kuntatt mal-vittmi, bhall-uffiċjali tal-pulizija u l-persunal tal-qorti, jirċievu kemm tahriġ ġenerali kif ukoll speċjalizzat u informazzjoni mmirata sa livell xieraq għall-kuntatt tagħhom mal-vittmi sabiex ikunu jistgħu jidentifikaw, jipprevjenu u jindirizzaw każijiet ta' vjolenza kontra n-nisa jew vjolenza domestika u jittrattaw lill-vittmi b'mod sensitiv għat-trauma, għall-generu u għat-tfal.

2. L-Istati Membri għandhom jippromwovu jew joffru taħriġ lill-professjonisti tal-kura tas-saħha, lis-servizzi soċjali u lill-persunal edukattiv li x'aktarx jiġu f'kuntatt mal-vittmi sabiex ikunu jistgħu jidentifikaw każijiet ta' vjolenza kontra n-nisa jew vjolenza domestika u jirreferu lill-vittmi għand servizzi ta' appoġġ speċjalizzati.
  3. Mingħajr preġudizzju għall-indipendenza ġudizzjarja u d-differenzi fl-organizzazzjoni tal-ġudikatura madwar l-Unjoni, l-Istati Membri għandhom jieħdu l-miżuri meħtieġa biex jiġi pprovdut taħriġ kemm ġenerali kif ukoll speċjalizzati għall-imhallfin u l-prosekuturi involuti fi proċedimenti u investigazzjonijiet kriminali fir-rigward tal-oġettivi ta' din id-Direttiva u xieraq għall-funzjonijiet ta' dawk l-imhallfin u prosekuturi. Tali taħriġ għandu jkun ibbażat fuq id-drittijiet tal-bniedem, iffukat fuq il-vittmi u sensitiv għall-ġeneru, għad-dizabbiltà u għat-tfal.
  4. Mingħajr preġudizzju għall-indipendenza tal-professjoni legali, l-Istati Membri għandhom jirrakkomandaw li dawk responsabbli għat-taħriġ tal-avukati jipprovdu taħriġ kemm ġenerali kif ukoll speċjalizzati biex jizied l-għarfien tal-avukati tal-ħtiġijiet tal-vittmi u biex il-vittmi jiġu ttrattati b'mod sensitiv għat-trauma, għall-ġeneru u għat-tfal.
  5. Il-professjonisti rilevanti tas-saħha, inklużi l-pedjatri, il-ġinekologi, l-ostetriki, il-qbiela u l-persunal tal-kura tas-saħha involut fl-appoġġ psikologiku, għandhom jirċievu taħriġ immirat biex jidentifikaw u jindirizzaw, b'mod sensitiv kulturalment, il-konsegwenzi fiżiċi, psikoloġiċi u sesswali tal-mutilazzjoni ġenitali femminili.
  6. Il-persuni b'funzjonijiet superviżorji fuq il-post tax-xogħol, kemm fis-settur pubbliku kif ukoll f'dak privat, għandhom jirċievu taħriġ dwar kif jagħrfu, jipprevjenu u jindirizzaw il-fastidju sesswali fuq ix-xogħol, meta jikkostitwixxi reat kriminali skont il-liġi nazzjonali. Dawk il-persuni u l-impjegaturi għandhom jirċievu informazzjoni dwar l-effetti tal-vjolenza kontra n-nisa u l-vjolenza domestika fuq ix-xogħol u r-riskju ta' vjolenza minn partijiet terzi.
  7. L-attivitajiet ta' taħriġ imsemmija fil-paragrafi 1, 2 u 5 għandhom jinkludu taħriġ dwar il-kooperazzjoni multidixxiplinari kkoordinata biex ikun jista' jsir trattament komprensiv u xieraq tar-riferimenti f'każijiet ta' vjolenza kontra n-nisa jew vjolenza domestika.
  8. Mingħajr ma jaffettwaw il-libertà u l-pluralizmu tal-media, l-Istati Membri għandhom jinkoraġġixxu u jappoġġaw l-istabbiliment ta' attivitajiet ta' taħriġ tal-media minn organizzazzjonijiet tal-professjonisti tal-media, korpi awtoregulatorji tal-media u rappreżentanti tal-industrija jew organizzazzjonijiet indipendenti rilevanti oħra biex jiġġieldu kontra r-rappreżentazzjonijiet sterjotipiċi tan-nisa u tal-irġiel, l-immagna sessisti tan-nisa, u t-tfiġh tat-tort fuq il-vittma fil-media, bl-għan li jitnaqqas ir-riskju ta' vjolenza kontra n-nisa jew vjolenza domestika.
- L-attivitajiet ta' taħriġ kif imsemmi fl-ewwel subparagrafu jistgħu jiġu pprovduti minn organizzazzjonijiet rilevanti tas-soċjetà ċivili, organizzazzjonijiet mhux governattivi li jaħdmu mal-vittmi, is-sħab soċjali u partijiet ikkonċernati oħra.
9. L-Istati Membri għandhom jiżguraw li l-awtoritajiet kompetenti li jirċievu rapporti ta' reati mill-vittmi jkunu mħarrġa kif xieraq biex jiffacilitaw ir-rapportar u jassistu fir-rapportar ta' tali reati u biex tiġi evitata vittimizazzjoni sekondarja.
  10. L-attivitajiet ta' taħriġ kif imsemmi fil-paragrafi 1 sa 5 ta' dan l-Artikolu għandhom jiġu kkomplimentati permezz ta' segwitu xieraq, inkluż dwar ir-reati online msemmija fl-Artikoli 5 sa 8, u mibnija fuq l-ispeċifità tal-vjolenza kontra n-nisa u l-vjolenza domestika. Tali attivitajiet ta' taħriġ jistgħu jinkludu taħriġ dwar kif jiġu identifikati u indirizzati l-ħtiġijiet speċifiċi ta' protezzjoni u appoġġ tal-vittmi li jiffaċċjaw riskju akbar ta' vjolenza minhabba li jkunu esperjenzaw diskriminazzjoni intersettorjali.
  11. Il-miżuri skont il-paragrafi 1 sa 9 għandhom jiġu implimentati mingħajr preġudizzju għall-indipendenza ġudizzjarja, l-awtoorganizzazzjoni tal-professjonijiet regolati u d-differenzi fl-organizzazzjoni tal-ġudikatura madwar l-Unjoni.

#### Artikolu 37

#### Programmi ta' intervent

1. L-Istati Membri għandhom jieħdu l-miżuri meħtieġa biex jiżguraw li jiġu stabbiliti programmi ta' intervent immirati biex jipprevjenu u jimminimizzaw ir-riskju li titwetqaw vjolenza kontra n-nisa jew vjolenza domestika jew ta' reċidività.

2. Il-programmi ta' intervent imsemmija fil-paragrafu 1 għandhom ikunu disponibbli għall-partecipazzjoni ta' persuni li jkunu wettqu reat ta' vjolenza kontra n-nisa jew vjolenza domestika u jistgħu jsiru disponibbli għall-partecipazzjoni ta' persuni oħra li jiġu vvalutati bħala friskju li jwettqu tali reati. Dawn jistgħu jinkludu persuni li jhossu l-htieġa li jippartecipaw, pereżempju għax jibzgu li jistgħu jwettqu kwalunkwe reat ta' vjolenza kontra n-nisa jew vjolenza domestika.
3. L-Istati Membri għandhom jiżguraw li awtur tar-reat ta' stupru jiġi mhegġeg jippartecipa fi programm ta' intervent kif imsemmi fil-paragrafu 1.

## KAPITOLU 6

### KOORDINAZZJONI U KOOPERAZZJONI

#### Artikolu 38

#### Politiki koordinati u korp ta' koordinazzjoni

1. L-Istati Membri għandhom jadottaw u jimplementaw politiki effettivi, komprensivi u koordinati fil-pajjiż kollu li jinkludu l-miżuri rilevanti kollha għall-prevenzjoni u l-għieda kontra l-forom kollha ta' vjolenza kontra n-nisa u vjolenza domestika.
2. L-Istati Membri għandhom jiddezinjaw jew jistabbilixxu korp uffiċjali wiehed jew aktar responsabbli għall-koordinazzjoni, l-implimentazzjoni, il-monitoraġġ u l-evalwazzjoni ta' politiki u miżuri għall-prevenzjoni u l-għieda kontra l-forom kollha ta' vjolenza koperti minn din id-Direttiva.
3. Il-korp jew il-korpi dezinjati msemmija fil-paragrafu 2 għandhom jikkoordinaw il-ġbir tad-*data* msemmi fl-Artikolu 44 u janalizzaw u jiddisseminaw r-riżultati ta' tali gábriet.
4. L-Istati Membri għandhom jiżguraw li l-politiki jkunu koordinati fil-livell ċentrali kif ukoll, meta jkun xieraq, fil-livell reġjonali jew lokali, f'konformità mad-distribuzzjoni tal-kompetenzi fl-Istat Membru kkonċernat.

#### Artikolu 39

#### Pjanijiet ta' azzjoni nazzjonali għall-prevenzjoni u l-għieda kontra l-vjolenza kontra n-nisa u l-vjolenza domestika

1. Sal-14 ta' Ġunju 2029, l-Istati Membri għandhom jadottaw, f'konsultazzjoni mas-servizzi ta' appoġġ speċjalizzat, meta rilevanti, pjanijiet ta' azzjoni nazzjonali għall-prevenzjoni u l-għieda kontra l-vjolenza abbażi tal-ġeneru.
2. Il-pjanijiet ta' azzjoni nazzjonali msemmija fil-paragrafu 1 jistgħu jinkludu prijoritajiet u azzjonijiet għall-prevenzjoni u l-għieda kontra l-vjolenza kontra n-nisa u l-vjolenza domestika, l-oġettivi u l-mekkanizmi ta' monitoraġġ tagħhom, ir-riżorsi meħtieġa biex tali prijoritajiet u azzjonijiet jinkisbu u kif dawk ir-riżorsi għandhom jiġu allokati.
3. L-Istati Membri għandhom jiżguraw li l-pjanijiet ta' azzjoni nazzjonali msemmija fil-paragrafu 1 jiġu rieżaminati u aġġornati biex jiżguraw li jibqgħu rilevanti.

#### Artikolu 40

#### Koordinazzjoni u kooperazzjoni bejn diversi aġenziji

1. L-Istati Membri għandhom jistabbilixxu mekkanizmi xierqa, b'kunsiderazzjoni dovuta għad-dritt jew il-prattika nazzjonali, biex jiżguraw il-koordinazzjoni effettiva ta', u l-kooperazzjoni effettiva bejn, l-awtoritajiet, l-aġenziji u l-korpi rilevanti, inklużi l-ombudsmen, l-awtoritajiet lokali u reġjonali, l-awtoritajiet tal-infurzar tal-liġi, l-awtoritajiet ġudizzjarji, mingħajr preġudizzju għall-indipendenza ġudizzjarja, is-servizzi ta' appoġġ, b'mod partikolari s-servizzi ta' appoġġ speċjalizzat għan-nisa, kif ukoll l-organizzazzjonijiet mhux governattivi, is-servizzi soċjali, inklużi l-awtoritajiet tal-protezzjoni u l-benesseri tat-tfal, il-fornituri tal-edukazzjoni u tal-kura tas-saħħa, is-shab soċjali, mingħajr preġudizzju għall-awtonomija tagħhom, u organizzazzjonijiet u entitajiet rilevanti oħra, għall-fini tal-protezzjoni u l-appoġġ tal-vittmi ta' vjolenza kontra n-nisa u vjolenza domestika.

2. Il-mekkaniżmi ta' koordinazzjoni u kooperazzjoni msemmija fil-paragrafu 1 ta' dan l-Artikolu għandhom, b'mod partikolari, jikkoncernaw, sal-punt li jkun rilevanti, il-valutazzjonijiet individwali skont l-Artikoli 16 u 17, l-għoti ta' miżuri ta' protezzjoni u ta' appoġġ skont l-Artikolu 19 u l-Kapitolu 4, il-linji gwida ta' natura konsultattiva skont l-Artikolu 21, u l-attivitajiet ta' taħriġ għall-professjonisti msemmija fl-Artikolu 36.

#### Artikolu 41

### Kooperazzjoni ma' organizzazzjonijiet mhux governattivi

L-Istati Membri għandhom jikkooperaw u għandu jkollhom konsultazzjonijiet regolari ma' organizzazzjonijiet tas-soċjetà civili, inklużi organizzazzjonijiet mhux governattivi li jaħdmu mal-vittmi, b'mod partikolari fir-rigward: tal-għoti ta' appoġġ adegwat lill-vittmi; l-inizjattivi ta' tfassil tal-politika; il-kampanji ta' informazzjoni u ta' sensibilizzazzjoni; il-programmi ta' riċerka u edukazzjoni; it-taħriġ; u l-monitoraġġ u evalwazzjoni tal-impatt ta' miżuri biex jappoġġaw u jiproteġu lill-vittmi.

#### Artikolu 42

### Kooperazzjoni bejn fornituri ta' servizzi intermedjarji

L-Istati Membri għandhom jinkoraġġixxu l-kooperazzjoni awtoregulatorja bejn fornituri ta' servizzi intermedjarji rilevanti, bħall-istabbiliment ta' kodiċijiet ta' kondotta.

L-Istati Membri għandhom iżidu l-għarfien ta' miżuri awtoregulatorji adottati mill-fornituri ta' servizzi intermedjarji rilevanti b'rabta ma' din id-Direttiva, b'mod partikolari miżuri biex jissahhu l-mekkaniżmi implimentati minn tali fornituri ta' servizzi intermedjarji biex jiġi indirizzat il-materjal online msemmi fl-Artikolu 23(1) u biex jittejjeb it-taħriġ tal-impjegati fir-rigward tal-prevenzjoni tar-reati msemmija f'din id-Direttiva dwar l-assistenza u l-appoġġ għall-vittmi tar-reati previsti f'din id-Direttiva.

#### Artikolu 43

### Kooperazzjoni fil-livell tal-Unjoni

L-Istati Membri għandhom jieħdu azzjoni xierqa biex jiffacilitaw il-kooperazzjoni bejn xulxin u fil-livell tal-Unjoni biex itejbu l-implimentazzjoni ta' din id-Direttiva. Bħala parti minn tali kooperazzjoni, l-Istati Membri għandu jkollhom l-għan li tal-anqas:

- jiskambjaw l-aħjar prattiki bejniethom permezz ta' networks stabbiliti li jaħdmu fuq kwistjonijiet rilevanti għall-vjolenza kontra n-nisa u l-vjolenza domestika, kif ukoll mal-aġenziji tal-Unjoni, fil-mandati rispettivi tagħhom; u
- meta jkun meħtieġ, jikkonsultaw lil xulxin f'każijiet individwali, inkluż permezz tal-Eurojust u n-*Network Ġudizzjarju Ewropew* f'materji kriminali, fil-mandati rispettivi tagħhom.

#### Artikolu 44

### Ġbir ta' data u riċerka

1. L-Istati Membri għandu jkollhom sistema fis-seħh għall-ġbir, l-iżvilupp, il-produzzjoni u d-disseminazzjoni ta' statistika dwar il-vjolenza kontra n-nisa jew il-vjolenza domestika.

2. L-istatistika msemmija fil-paragrafu 1 għandha, bħala minimu, tinkludi d-*data* eżistenti li ġeja, disponibbli flivell ċentrali, diżaggregata skont is-sess, il-grupp ta' età (tfal/adulti) tal-vittma u tal-awtur tar-reat u, meta possibbli u rilevanti, ir-relazzjoni bejn il-vittma u l-awtur tar-reat u t-tip ta' reat:

- in-numru annwali ta' reati rrapportati u ta' kundanni għal vjolenza kontra n-nisa jew vjolenza domestika, miksuba minn sorsi amministrattivi nazzjonali;
- in-numru ta' vittmi li nqatlu minhabba vjolenza kontra n-nisa jew vjolenza domestika;
- in-numru u l-kapaċità ta' postijiet ta' kenn għal kull Stat Membru; u

(d) in-numru ta' telefonati lill-helplines nazzjonali.

3. L-Istati Membri għandhom jagħmlu hilitom biex iwettqu sħarriġiet ibbażati fuq il-popolazzjoni f'intervalli regolari biex jivvalutaw il-prevalenza u x-xejriet fil-forom kollha ta' vjolenza koperti minn din id-Direttiva.

L-Istati Membri għandhom jittrażmettu d-*data* li tirriżulta mill-istħarriġiet kif imsemmi fl-ewwel subparagrafu lill-Kummissjoni (Eurostat) malli ssir disponibbli.

4. Sabiex jiġu żgurati l-komparabbiltà u l-istandardizzazzjoni tad-*data* amministrattiva madwar l-Unjoni, l-Istati Membri għandhom jagħmlu hilitom biex jiġbru *data* amministrattiva abbażi ta' diżaggregazzjonijiet komuni żviluppatti f'kooperazzjoni u f'konformità mal-istandards żviluppatti mill-Istitut Ewropew għall-Ugwaljanza bejn is-Sessi skont il-paragrafu 5. Għandhom jittrażmettu dik id-*data* lill-Istitut Ewropew għall-Ugwaljanza bejn is-Sessi fuq bażi annwali. Id-*data* trażmessa ma għandux ikun fiha *data* personali.

5. L-Istitut Ewropew għall-Ugwaljanza bejn is-Sessi għandu jappoġġa lill-Istati Membri fil-gbir tad-*data* msemmi fil-paragrafu 2, inkluż billi jistabbilixxi standards komuni filwaqt li jitqiesu r-rekwiżiti stabbiliti f'dak il-paragrafu.

6. L-Istati Membri għandhom jagħmlu l-istatistika miġbura skont dan l-Artikolu disponibbli għall-pubbliku b'mod faċilment aċċessibbli. Dik l-istatistika ma għandux ikun fiha *data* personali.

7. Sa mill-inqas it-tmiem tal-qafas finanzjarju pluriennali 2021-2027, il-Kummissjoni għandha tappoġġa jew twestaq riċerka dwar il-kawżi fundamentali, l-effetti, l-inċidenzi u r-rati ta' kundanni tal-forom ta' vjolenza koperti minn din id-Direttiva.

## KAPITOLU 7

### DISPOŻIZZJONIJIET FINALI

#### Artikolu 45

#### Rapportar u rieżami

1. Sal-14 ta' Ġunju 2032, l-Istati Membri għandhom jikkomunikaw lill-Kummissjoni l-informazzjoni rilevanti kollha dwar il-funzjonament ta' din id-Direttiva meħtieġa biex il-Kummissjoni tfassal rapport dwar l-evalwazzjoni ta' din id-Direttiva.

2. Abbażi tal-informazzjoni pprovduta mill-Istati Membri skont il-paragrafu 1, il-Kummissjoni għandha twestaq evalwazzjoni tal-impatt ta' din id-Direttiva u ta' jekk l-oġġettiv tal-prevenzjoni u l-ġlieda kontra l-vjolenza kontra n-nisa u l-vjolenza domestika madwar l-Unjoni ntlahaqx u tippreżenta rapport lill-Parlament Ewropew u lill-Kunsill. Dak ir-rapport għandu jivvaluta, b'mod partikolari, jekk humiex meħtieġa estensjoni tal-kamp ta' applikazzjoni ta' din id-Direttiva u l-introduzzjoni ta' reati godda. Dak ir-rapport għandu jkun akkumpanjat minn proposta leġiżlattiva, jekk meħtieġ.

3. Sal-14 ta' Ġunju 2032, il-Kummissjoni għandha tivvaluta jekk humiex meħtieġa aktar miżuri fil-livell tal-Unjoni biex jiġu indirizzati b'mod effettiv il-fastidju u l-vjolenza sesswali fuq ix-xogħol, filwaqt li jitqiesu l-konvenzjonijiet internazzjonali applikabbli, il-qafas legali tal-Unjoni fil-qasam tat-trattament ugwali tal-irġiel u n-nisa fi kwistjonijiet ta' impjeg u xogħol u l-qafas legali dwar is-saħħa u s-sikurezza okkupazzjonali.

#### Artikolu 46

#### Relazzjoni ma' atti oħra tal-Unjoni

1. Din id-Direttiva ma taffettwax l-applikazzjoni tal-atti legali li ġejjin:

(a) id-Direttiva 2011/36/UE;

(b) id-Direttiva 2011/93/UE;

(c) id-Direttiva 2011/99/UE;

(d) id-Direttiva 2012/29/UE;



(e) ir-Regolament (UE) Nru 606/2013;

(f) ir-Regolament (UE) 2022/2065.

2. Il-miżuri speċifiċi ta' prevenzjoni, protezzjoni ta' u appoġġ għall-vittmi previsti fil-Kapitoli 3, 4 u 5 ta' din id-Direttiva japplikaw flimkien mal-miżuri stabbiliti fid-Direttivi 2011/36/UE, 2011/93/UE u 2012/29/UE.

#### Artikolu 47

### Il-libertà tal-istampa u l-libertà tal-espressjoni f'media oħra

Din id-Direttiva ma għandhiex taffettwa sistemi ta' responsabbiltà speċjali marbutin mal-prinċipji fundamentali dwar il-libertà tal-istampa u l-libertà tal-espressjoni f'media protetta li jeżistu fl-Istati Membri mit-13 ta' Ġunju 2024, dment li tali sistemi jkunu jistgħu jiġu applikati f'konformità shiha mal-Karta.

#### Artikolu 48

### Klawżola ta' nonrigressjoni

L-implimentazzjoni ta' din id-Direttiva ma għandhiex tikkostitwixxi raġuni għall-ġustifikazzjoni ta' tnaqqis fil-livell ta' protezzjoni tal-vittmi. Dik il-projbizzjoni ta' tali tnaqqis fil-livell ta' protezzjoni għandha tkun mingħajr preġudizzju għad-dritt tal-Istati Membri li jstabbilixxu, fid-dawl ta' ċirkostanzi li jinbidlu, arrangamenti leġislattivi jew regolatorji għajr dawk fis-sehħ fit-13 ta' Ġunju 2024, dment li jkun hemm konformità mar-rekwiżiti minimi stabbiliti f'din id-Direttiva.

#### Artikolu 49

### Traspożizzjoni

1. L-Istati Membri għandhom idahhlu fis-sehħ il-liġijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sal-14 ta' Ġunju 2027. Huma għandhom jikkomunikaw minnufih lill-Kummissjoni dwar dan.

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew jinkludu referenza għaliha meta jiġu ppubblikati ufficjalment. Il-metodi kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri tal-liġi nazzjonali li huma jadottaw fil-qasam kopert minn din id-Direttiva.

#### Artikolu 50

### Dhul fis-sehħ

Din id-Direttiva għandha tidhol fis-sehħ fl-għoxrin jum wara dak tal-pubblikazzjoni tagħha f'Il-Ġurnal Ufficjali tal-Unjoni Ewropea.

#### Artikolu 51

### Destinatarji

Din id-Direttiva hija indirizzata lill-Istati Membri skont it-Trattati.

Magħmul fi Brussell, l-14 ta' Mejju 2024.

Għall-Parlament Ewropew

Il-President I

R. METSOLA

Għall-Kunsill

l-President

H. LAHBIB